

ব্রহ্মচর্য চরিত্র  
ধর্মোত্তম দেবী দেবী

মোহনদেবী  
এল.সি. ইব্রাহিম

02.1130  
৭৭৩



**MANIPUR UI**  
**1**

# ধবলোগী লৈরাং পেমচা

খোমজিনবা  
এন.সি. ইবোহল



মণিপুরী লিটরেচি সোসাইটি  
ইম্ফাল

M U LIBRARY

Data Entered

BY .....

ব্রহ্মলোদী লৈয়াং শেঁয়াং

ERS

খোম্বিনবা

: এন.সি. ইবোহল

কোংবা নাঈবম লৈকাই, ইম্ফাল-৭৯৫০০১।

[ NO.

অকোঙবা

: মণিপুরী লিটমেরি সোসাইতি ইম্ফালসীদমক

এন.সি. ইবোহলনা কোঙদোকচবা।

15656

কোম্বিনবা

: এন.সি. ইবোহল

HA

অকোঙবা কোঙবা

: আগষ্ট ১৪, ২০০৯

মল্লীং

: ৫০০ (চাম্ভা)

মমল

: লু: ১' ০' / ল'ডেই প্রিন্ট

মমুম

: হিদ্দাম পাত, সেঙা

এন.সি. ইবোহল

কংকম খোকশা পুস্তক অকোঙবগীনি।

ময়েকশিং অসিনু পান্দিমবদি অকোঙবগা ডাল্লবিয়ু।

ISBN : 978-81-906458-3-6

কংলৈ ইৰৈচাশিংদা খুদোল তমজৰি  
- লৈৰাং পেমচা -

**MAN**

## সেক্রেটরিগী বারোল

সাহিত্যদা থরাই য়াওজবা লমদমসিগী নহা ওইরিবা অইবা কয়ানা ইং  
১৯৮৫ দা মণিপূরী লিটরেরি সোসাইটি শেমখি । ঐখোয়গী সংস্থান অসি ওসিদি  
সাহিত্য অকাদেমী, নই দিল্লীনা শকখঙবীরবা সাহিত্যগী সংস্থান অমা ওইরে ।  
“সাহিত্যগী লৈচল” সোসাইটিনা পুথোকচবা থা ৬-৬ কী চেফোঙনি ।  
সোসাইটি অসিনা সাহিত্যগী থৌরম কয়া লেপুনা পাঙথোকচবি । মণিপূরী  
সাহিত্যগী শেবা তৌবিবশিংবু পুক্রিং থৌগৎচবা ওইনা “সেরাম মুক্তা শেলগী  
মনা” সু ইং ২০০১ দগী চহী ২-২ গী ওইনা পীবা হৌজরে ।

মণিপূরী সাহিত্যগী পুন্ডৈদা সোসাইটি অসিনসু মখল কয়াগী লাইরিক  
ফোঙদুনা হাপচিঞ্জরি । ওসি ফাওবদা লাইরিক ৩৭ ফোঙজত্রে । ফোঙজরিবা  
“ধবলোগী লৈরাং পেমচা” ঙ্গৈশ শৈবেংগী লাইরিক অসিনা ৩৮ শুবা  
লাইরিকনি । সাহিত্যবু নুংশিবিবা লমদমসিগী অপাবশিংদা লাইরিক অসি  
শিন্নজরি ।

তাং ৩০-৭-০৯

চোংথাম নন্দা দেবী  
জেনেরেল সেক্রেটরি,  
মণিপূরী লিটরেরি সোসাইটি

**MAN**



## ব্রাহ্মে খরদং

ঈশ্বরনা মীওইবা পুন্নিগীদমক খুদোল তন্তীরকপা - থম্মায় - নুংশিবগী  
ঈরম কয়াগী ঈফুৎ কয়াগী তুংনফম ওইরিবা - থম্মায়, থম্মায় অসিবু পুন্নিগী  
অরা-নুংঙাইগী শহ্মরবা মাগী খুংশানা মচেৎ মচেৎ লৌদুনা “লৈরাং পেমচা”  
গী ঈশৈ ময়েক ওইনা থন্তীরম্বা ঐগীদি অপোকপা - নোংথোম্বম ধবলো -  
নোংথোম্বম কহাই অমসুং রাংথৈরাকপম নিঙোল নোংথোম্বম ওংবী তোনসীজ  
অনীগী মচা কোকহল লাইহলনি। অনৌবা পুন্নিরোলগী নৌনা ফংজবা মচা  
ওইবনা কেথোক মৌথোক্লা য়োক্কখি।

মহাকী মপুবোক ইবুংঙোহল মপাশাবা/নন্দাশাবদা মমিং চংপা অমনি।  
তম্বসু লাকখি - মহাক্লা শাথেক মোত তৌদুনা তন্তীবা ঐখোয়না ইকোষ কোয়না  
যেংখি। রাংথৈদা চহি খুদিং পাঙথোক্লিবা দুর্গা পূজাগী দুর্গা মূর্তি অসি হেক  
হৌবদগী শিদিবা ফাওবা মহাক্লা কংলম্মী। শাবদি লৈকাইসিদা লৈবা কোনসম  
তোনা কৌবা লাই শাবা অসিনা শাই। লাইগী মমি তম্বা শাবা হৌগংলকপদগী  
অরৌইবা শক্তম ওইবা ফাওবা মহাক্লা হিদাকফু থরুগা ফমদুনা তাকই। মহাক  
লৈখিদিবা মতুংদা কোনসম তোনা সু ময়ূমদা শাখি। হৌজিক মহাকী মচাশিংনা  
শারি। মফমসিদা লাইশঙ অমা লৈরমই। মসিবু গোসাইময়ুম লোকনাথ কৌবা  
বামোন অমনা সেবা চংলমই। মহাকসু ইংখোলগী মবা থংবা শরুত্তা ইমুং  
পান্না লৈরমই। ঈশ্বর অমা লাংচবগী হৌনবী নোংমগী, থাগী, চহিগী ওইবা  
দেব কর্ম্ম, হরাও কুন্ম লেপ্তনা পাঙথোক্লমই। বুলন হৈবা, গোবর্ধন পূজা,  
কাং চিংবা, বারী লিবা, লাইরিক থিবা, নুপা/নুপীগী খুবাক ঈশৈ, কাং শাম্বা,  
লীলা শাম্বা, গৌর লীলা, মান ভজোন, রাস লীলা, মেজিক, সরকাস -  
অসুয়া-মঙ্গলার্তি, ধূপ আর্তি, সন্ধ্যার্তি নচিৎবগী সেনবুং, কাংশি, ঝাল, করতাল,  
মন্দীলাগী মখোল - লোইননা নুমিদাংবাইদা য়ুন্মোন কৈরোল্লবগী মৌ-  
লৈশাবীশিংনা লাইশঙবু ঈশৈ শক্তুনা কোইবা কয়া - থাবলগী মঙালদা নুমিদাংবাই  
নংত্রগা চাকচা তোকপগী ঈচিক থেমদুনা শুমাংদা মাজোলদা - রাম/সিতা  
বনবাস, গীত গোবিন্দগী ঈশৈ শকশোনবা, দস অবতার থিদ্দুনা ইমুং মাজোল

কোয়না চংপা - করিগুস্তা নুমিগুসু চাবী থাবী গ্রামাফোন পুথোজুনা বেঙ্গোলি  
ঈশৈশিং খোংবা - অসুয়া - লিক্কোল শান্নরমই - শুমাং চাউরমই - থাবল  
চোংলম্মী ।

মহাক্কী মপা ইবুংঙো নোংথোশ্বম কহাই - লাইরিক ময়েক চংপা মীওই  
অমদি নন্তে অদুবু মতমদুগী মমিং লৈরবা মীশক কয়া তোয়না লাকই নৈনফম  
বাতান্নফম ওইরমই । নীংশিংবা খরদি - মোইরাংথেম চন্দ্রসিং পণ্ডিত অচৌবা,  
নিংথৌখোংজম খেলচন্দ্র, অতোম্বাপু শম্মা, মহাভারত দ্রামা ইবা ইবোবি,  
পণ্ডিত কাশীরাম শর্ম্ম অসিনচিংবা । অসুয়া নীংশিংবগী মমল নাইদ্রবা মীহৌরোল  
অমা লৈরম্মী ।

মসিগী মরকসিদা - ধবলো, মহাক্কী অহেনবা লমহেনবা মচং অমগা  
লোয়ননা হৌরকখিবনি । পুয়মক ইতিন্দা তিল্লবা যাবা, অরেপ্পা লৈতনা  
নুংঙাইথোকপগী ঈচেলদা মায়কৈ খঙদনা চেছুবা পুলি অমনি । লাইশঙ লাইমাং  
অমদা হেঙ্ডা মখোল থোক্লা কপ্পা গুস্তা মীশক্কি ।

মহাক অঙাং ওইরিঙৈদগী গৌরলীলাগী নিত্যাইনন্দ, বনশেনবগী কৃষ্ণ  
শাবনচিংবগী শক্তম কয়া লাংলকখি । মহাক্কী নহা ওইরিঙৈ মতম ২শুবা লাঞ্জাও  
লোইরকপা ১৯৪৩-৪৪ গী মতমদা লৈকাইগী লীলা দ্রামা, ঈশৈ পামজবা  
নহা, অহলশিং - লৈমপোকপা চন্দ্রহাস, লোইতোংবম তোম্বা, থাংজম গোপাল,  
মৈতানকৈশংবম গৌরো, গোসাইময়ুম ইবোতোন শর্ম্ম, নিংথৌজম লক্ষ্মীনরান,  
লৈশ্রাম অঙাংমচা, বাহেংবম সেলুংবনচিংবা ময়াম পুন্দুনা বাংথে তোকপম  
লৈকাইদা লৈবা থাংজম চন্দ্রসিংগী সঙ্কেইদা “রঙ্গশ্রী” কৌবা দ্রামা হোল অমা  
লিংখংলি । ইচম চম্বা শঙ্কেইদগী হোল ওছোকপনি । ঈংলবা বাকচিংগী মতমদা  
পুস্ত্রিদগী লৈখোম কোংলগা ফক্লাং বাই তৈবনচিংবা তৌদুনা বাগী ফম্বাক শারগা  
শেমজিনবনি । মখোয় মেস্তর অমমমনা চৌক্রি ২-২ দগী তাদনা পুথোক্লে ।  
চৌক্রি অমগী মমল লু: ৫ ওইরম্মী । নোংজু থাগী মতমদা উংপা শোদি চক্ক  
ময়াম চাইথোক্লগা চৌক্রি থাদুনা য়েংনবনি । মতমদুগী মীয়ামগী হরাও  
পোংথাফমনি । লাইবকখিবদি থজিন য়ৌনা চাওবা ঈশিং ইচাও অমদা  
হোল অসি তেতখরজুনা পুন্মাও মাঙখি । মসিগী মতুংদা বাংথে থাঙ্গপাং  
মপান্দা মফমদুগী লীলা পামজবা মীওই খরগা পুন্দুনা অনৌবা হোল অমা  
লিংখংখি ।

মহাক্কী পুন্নিমা মশা মরেং কংলবা লৈশালগুম ওইরকুবা মতম খরদা  
ঐঙোন্দা ইরকখিবা চিঠি ২ খক লৈ। মহাক্কা পীরকখিবদগী পংথম থমখিদা  
গ্রাফ পেপার মরক্ত দ্যাওরন্দগী পামনা থমজবনি - করিগী থন্নি? - ইরমই -  
ইবোহল চানবা - খুংই অসিনি থন্নিবা।

(IX)

লাকলিলা- দীপ্তি জীম নতমরা- মহাকী ঈশৈ শকপিরস্বা  
 ত্র মধ্য- তৈম ধৰ্মে প্রজ্ঞানু শকপিরস্বাশিং উনজরুবদা হরাও  
 চাংনত্ৰ- হীম মধ্যম্যক্তি মোহ- হরাও হারী তদ্বীরকখি নীংলিং বাফম  
 মধ্য- মাদী প্রজ্ঞান- হেংমাদি হায়- কয়া হায়বিরকখি। মথোয়বু উনরুবা  
 তে। এতম্ প্রজ্ঞা- লক্ষ্য- হারী- হারী শানবা ফংজবা - হৌখিবা মতমবু  
 কনো।

নতম নানদৈক্যদা- মাইবা-  
 Lark ১৮০৮ ৬৫৮- ৬৫৮- ৬৫৮- ৬৫৮-  
 জেফ্রা- এত্ৰে পাং- নীং- ৬৫৮-  
 ৬৫৮- ৬৫৮- ৬৫৮- ৬৫৮-  
 লাকলিলা- চন্দা- চান্দা- জৌলি-  
 নীংলিংমিন্নবা- কয়াদা খোয়থুম্মখিবা -  
 খৌইহী চেল্লাবা লিক্কানা লৈকাদগী  
 চীনবান্দা তারকপগুম।

N. Mahabala S. S. ৬৮৮ দোনেশ্বর কোনসম, মহাকী  
 ২৭/৫/০৬ ঈশৈশিংগী মতাংদা মুন্না খঙবা

মীশক্তি। মতমগী খোঙচং কয়া লোয়নরমখি। ঈশৈ ইবনি অইব মশেন  
 পুনমিন্নবনি। ঈশৈ অমা অনীদা ওইরবসু চেফোংদা নংত্রগা পূন্না ফোঙমিন্নবগী  
 লাইরিক্তা হাপুবা য়ান্না তোয়না হায়। ঐগী অনীশুবা লাইরিক অমা ফোঙসিরা  
 নমসিরা খন্দুনা লৈরস্বদগী মদু মথং চহিদা ইছোঙ্কগা ঈশৈ লাইরিকসি  
 ফোঙজবনি। লময়ানবা পিষ্টসকী থৌবু ওইরিবা মঙ্গীসু - মহাক্তা তোয়না  
 লোয়নরস্বনা কন'না করি ঈশৈ শকখিবা কদাইদা শকখিবা কয়া তাকপিরকই।  
 আকাশবানীগী নোরেন শম্ম, বীরমনী মাইস্বাস্বনা আকাশবানীদা লৈবা ঈশৈ  
 ময়েকশিং শিন্দোক্কা অয়াবা গীবিরকই। মসিগীদমক পূন্মমকী মফমদা তৌবিমল  
 খঙবা উৎচরি।

লাইরিক অসি ফোঙবা অমদি মখুম হাংবা নুমিং অমা পাঙথোকপগীদমকসু  
 মণিপুৰী লিটরেৰি সোসাইতি গী মমল য়ান্নবা লমন অমা তোনশিঞ্জরে হায়না  
 থমজরি।

লৈকোলগী লৈরাং কয়া মালং ফৌরৌই তুংইন্না থাজ কোরৌ মায়েক্ক  
 মকা ফম্মা শাংচরস্বী - নুংশি লৈনম য়েঙ্কস্বী - মতমগী খোঙচত্ৰ লৈরাং লৈখোক  
 লোয়দুনা চোয়না চায়না কেঙ্ককখিবা - মায়কৈ খঙদ চিকমাং চিকমাং মাঙখিবা  
 উরুবা - পাখংচদুনা - কোয়খোম খোম চরৈফিনা য়োমদুনা লুবাঙ্কুংদা হাপচবনি  
 - লৈরাং পেমচা।

এন.সি. ইবোহল  
 কোংবা

## মনুংগী লামায়দা

১। খুরুমজরি ইমা অয়ুক লাইরেসী	১
২। কৌজরিয়ে নঙতবু নঙবুতবু তানবা	২
৩। হে মপু...	৩
৪। খুরুমজরি ননাইনা, ওসি কৌবা ইবুংঙো	৪
৫। কদমগী মথক্তা যমুনা মপান্দা	৫
৬। থম্মায়নুংগী বীনাদো	৬
৭। ছায়মু বৃন্দে চারুথোইবী	৭
৮। শেখীহৈবা হে খুংশেম মপু	৮
৯। চানবিবগী মপু চানবিহৈবা	৯
১০। হে তাইবং শেখা মপু	১০
১১। থানি থানিলগী অশেংবা শক্তমগা	১১
১২। খুরুমজরি ইমা অয়ুক লাইরেসী	১২
১৩। লমজিংবিয়ু হে লময়ানবা	১৩
১৪। য়েংউ য়েংউ ইমাসে	১৪
১৫। শাংলে শাংলে মকা লাম্বা	১৫
১৬। ইমাও: অপোকপীও:	১৬
১৭। মঙাল ফংত্রবা অমম্বসিদা	১৭
১৮। ফজৈদা ইমাও, মতমগী লাইরেসী	১৮
১৯। ডাওরেদো ঐদি অডাওবী ঐ	১৯
২০। তংত্রোদো ঐগীদি তেলঙ্গা	২০
২১। ছায়দোক্করোই পুমিসিগী	২১
২২। চাংনুংগী তাম্বা ছো: চাংনুংগী তাম্বা	২২
২৩। কয়াদি নিংথিঙৈ	২৩
২৪। শুক্ক মম্ববা থানিগী অহিংদা	২৪

২৫।	শাংলিদো অন্নিবা লৈরাংনা	২৫
২৬।	হায়দোকপা করিগী ঙমহন্দে	২৬
২৭।	হন্দোকপিরন্দে ঐদি	২৭
২৮।	ঐদি চৎলে ব্রাখলগী ব্রাংমদা	২৮
২৯।	লেগুই ঙসিসু ইমাগী থোক্তান্দা	২৯
৩০।	মোঁলৈ লৈম্না নুংজুমপাল	৩০
৩১।	হিংখিগদরা ঐবু উখিগদরা নঙবু	৩১
৩২।	লমফেল নরা কোমবিরৈ	৩২
৩৩।	করম্না খাঙঙুগে থম্মায়গী মৈচাকসে	৩৩
৩৪।	পুর্নিমাদি পুর্নিমা	৩৪
৩৫।	ইমা 'নুংদগী ইমা	৩৫
৩৬।	হন্দোকপিরন্দে ঐদি	৩৬
৩৭।	হৌরো হৌরো ইমা মৈতৈপোকগী	৩৭
৩৮।	মালেম নুংশিবি তাইবং থবায় কোল্লিবি	৩৮
৩৯।	থাবল লৈরাংনি থাবলৈ	৩৯
৪০।	শোনবিরনু লাইব্রাদু	৪০
৪১।	লৈরাংও নিংখিবি	৪১
৪২।	চোইজাইনবা শ্লান্গলভা	৪২
৪৩।	নঙসু হায়রোনে, ঐসু হায়রগে	৪৩
৪৪।	নঙগী হু-তৈরবা থৌরবা	৪৪
৪৫।	থম্মায়সু হুবিরে	৪৫
৪৬।	নমীৎসু কুপতে ননাসু তাদে	৪৬
৪৭।	শক্লিসিবু ঈশৈরা	৪৭
৪৮।	মঙলান্দা লেংজবা কুণ্ডো পরেং	৪৮
৪৯।	খাইনবা মৈচাকী অপায়া মৈখুনা	৪৯
৫০।	চন্ম থিজবা লৈরাং নৎচদে	৫০
৫১।	হারৌরোই খনবরা নীংঙমদবী (নীংঙমদবা)	৫১
৫২।	শক্লরোই ঈশৈ হরা হরা	৫২
৫৩।	তাক্লখো লাকখো লাউ	৫৩

৫৪।	নঙনা ঐবু ডাওহরে	৫৪
৫৫।	চেনখিনুকো ঐবু খাদোফুনা	৫৫
৫৬।	লৈখোক রাওম্বা লৈরানি ঐদি	৫৬
৫৭।	হন্নকখো নঙবু ডাইখোগবা	৫৭
৫৮।	তমম্বমায়ে লাইবকসিদা	৫৮
৫৯।	নুংশিরুম্বদি নঙবু খন্নমম্বদি ঐনা	৫৯
৬০।	য়েংবিরক্তনু ইকাইজৈ	৬০
৬১।	কয়া কুইনা পাইখিনি	৬১
৬২।	কৌবদা তাখি চংয়ে মাদি	৬২
৬৩।	কনানো নঙবু শকখঙদবা	৬৩
৬৪।	চংলোই হায়রম্মী চংপ্রবা মানা	৬৪
৬৫।	লম্বী থংপিনু ঐগী	৬৫
৬৬।	ঐগীদি নঙনা লোইজরে	৬৬
৬৭।	ব্রাংকেনবী ব্রাকোলোই	৬৭
৬৮।	ফুইনা হুই চেলা ও	৬৮
৬৯।	নক্সবা	৬৯
৭০।	চিক্সা তুমখুল তাল্লসি চিক্সা	৭০
৭১।	নুজা অমবু	৭১
৭২।	নুজা অমদা	৭২
৭৩।	নাকচেং লোংনা ফ্রিবি	৭৩
৭৪।	চিপক্স চিপক্স ব্রাী শাসি	৭৪
৭৫।	ব্রো: নৌনা শঙ্গা মুমজং তপ্রিবা	৭৫
৭৬।	ঐগী ঈশৈ তারিবি	৭৬
৭৭।	পীনিংবা লৈজেনে ঐগী	৭৭
৭৮।	পুজিগী নীংজবা পামজবা নুমিংনি	৭৮
৭৯।	পামজবা দোলাইনি পামজবা মায়খোংনি	৭৯
৮০।	মৈচাক খাঙনা শাংচরকপী	৮০
৮১।	লৈনম্বা ফাজিন্নবা নুজাগী শমজিবা	৮১
৮২।	করিনুংগী খেংনক্সবনো নঙশে	৮২

৮৩।	মীনুংলি উংগীলু বিদায়গী মডমদা	৮৩
৮৪।	পুলি লৈকোলগী খোইমু নঙবু	৮৪
৮৫।	চাক্রো চাক্রো তুয়া চাক্রো	৮৫
৮৬।	য়ানসি য়ানসি লৌয়ানসি	৮৬
৮৭।	ঙাঙলবদি লৈয়ানসি	৮৭
৮৮।	নোং নোং নোং ডারেং	৮৮
৮৯।	হায়দোকপা করিগী গুমহন্দে	৮৯
৯০।	ঙাইয়মখো খোঙকম লেঙদনা	৯০
৯১।	নুংলিগী পুঁক্কা	৯১
৯২।	থাজও! নিংখিবি মেরাগী থাজও!	৯২
৯৩।	নীংলিংবা নঙবু কাউজবা গুমজদে	৯৩
৯৪।	কন্দ্রে অমা পোন্নিবা	৯৪
৯৫।	হাখলগী লৈনয়্যা চুরবি নুংলিবি	৯৫
৯৬।	তৎখরে ঐগী লিক্কাং পরেং	৯৬
৯৭।	হায়লিংবা হাট্বেদি কেন্দুনা ডাহৌরে	৯৭
৯৮।	লৌরি পাবন পনশাবা	৯৮
৯৯।	নীংলিংবা	৯৯
১০০।	দৈশেবু থরাই হার্লিরবা	১০১



## খুরুমজরি ইমা অযুক লাইরেস্বী

খুরুমজরি ইমা অযুক লাইরেস্বী !

সনা ফীগে থোনবী তম্ফা য়াইয়োইবী ॥

শিল্লম খঙবী পলেম শিল্তাক শিলহেবী,  
পুক্লিং লৌশিং থোইবী, থোইনা পাছোইবী ॥

চিংশিলবিয়ু নঙগী শিছা ফম্বাভা  
পাঙহনবিয়ু ইথৌ ঐগী নোংমগী

শিংজরমগে লম্মন মপোকসিমগী  
লানঙমদ্রবা পলেম পছৌ অনীগী ॥

লৈরাং পেমচা

## কৌজরিয়ে নঙতবু নঙবুতবু তানবা

কৌজরিয়ে নঙতবু নঙবুতবু তানবা ।

নোংদোল পক্কা ঝাংলবা, লোইবী চাংদোল নাপোমদা  
মীচিক মীখোল তাদবা, অমম লৈশা লোকুংদা,  
তাইবং কনা যৌদবা, ঈপাক ঈরেল ঈনুংদা ॥

পুলি মতোল লোন্সকপা, তলা মতোল তেঙ্ককপা  
নুংশি নঙগী কোলোইনা, অমং য়াইথোং কুন্নগে,  
নশুং লাংগী ঝান্দিনা, য়াইবি পোলাং মৈথাগে,  
ঝাইনা মৈচাক ঈরিনা, ঝাঐ মৈতাল মুৎনগে ॥৩ ॥

লৈরাং পেমচা

হে মপু...

হে মপু ! ...

অকাউবা কৌববু শেম্বীবা শেম্বী হৈবা !  
কাউদবা কৌবসু শেম্বীযু শেম্বী হৈবা ॥

ওইদবা পুন্দিগী নুংঙাইবা খাংঙুথকী  
তাইবংবু তাউহল্লি নীংবগী ঈপাক্তা ॥

কাউগনবা তাইবংগী অকাউবা মরকসিদা  
কাউদবা কয়্যগী উরোংসু য়ুংহল্লি ॥

ইনশিল্লু ননাইবু অরাবা ইথৌদা  
কাউদবা ওমজগে নহাকপু মতম চুপ্পদা ॥১০।

লৈয়াং পেয়াচা

## খুৰুমজরি ননাইনা, ওসি কৌবা ইবুংঙো

খুৰুমজরি ননাইনা, ওসি কৌবা ইবুংঙো ।

পীনবিয়ু ননাইদা, নৌহৌনবা পাংগনবু ॥

লিরি হুন্না মালংবা, থৌগল মকা লামজবা ।

নৌহনবিয়ু ননাইগী ৰাখল থম্মায় পুন্নিবু ॥

থম্মায়নুংদা লেংজবা, কোৰৌ ইথৌ পরেংসে ।

তেন্তু কায়দ পাঙজগে, ওসি ওন্না শকচগে ॥

ওসি ওসি ওাইবদা থাজ থাবুং থাগোন্নৈ ।

থাবুং তরানিথৌইনা চহি কুমজা ফানৈদো ॥

ঐগী পুন্নি পোলোইফাও, ওসি ওন্না ওইজগে ।

পীনবিয়ু পাংগনবা, থৌহনবিয়ু নৌহৌবা ॥১০ ॥

লৈয়াং পেয়াচা

## কদমগী মথক্কা যমুনা মপান্দা

কদমগী মথক্কা যমুনা মপান্দা  
পৃক্লিংবু হুদুনা বাঁশি খোংলিবা  
মীনস্বা নঙনি ইকাইবা খঙদে  
নিংথিবা লৈতেংদ পকচদে পক্লেদে ॥

শুমহংপা নঙগী বাঁশিগী খোঞ্জেলনি  
হুদুনা পুস্ত্রে পৃক্লিং ব্ৰাখল  
কাউহললে থম্মোয় থবায় হকচাং  
ঈরাকুরে যমুনা ঈচেন্দা ॥

নঙগী লীলা কনানা খঙগনি  
কৌজরি নঙবু গোপিকা নাথ  
জগৎ ব্রহ্মণ্ডবু শেখীবিবা  
চঙজরী নঙগী শ্রীচরন্দা ॥০ ॥

লৈরাং পেমচা

## থম্মোয়নুংগী বীনাদো

খোংদ খোংবিরো নঙগী থম্মোয়নুংগী বীনাদো  
পৃক্লিং হূরবা সুরদো ॥

লোইদাম কয়া ঙাইবদা তংখিদৌবে ঐহাক্কী  
স্বাখল পরিং তাবাদো ॥

ঈখৌ লাংবা থম্মোয়নি লুপহনবিরো নহাক্কী  
ভৈরবী সুরগী ঈচেন্দা ॥

নঙগী অতাঙবা সুরদা তিঞ্জগেকো ঐহাক্কী  
পৃক্লিং হকচাং থরায়সে ॥

ঐগী অরোইবা মাহিগ্তা তাহনবিয়ু অমুত্তং  
শুমহংলবা সুরদো ॥

লানঙমজগে থরায়সে তাইবং মালংপানার্সগী  
ঈপাক ঈরেল ঈচাওসে ॥০ ॥

লৈরাং পেমচা

## হায়যু বৃন্দে চান্নথোইবী

হায়যু বৃন্দে চান্নথোইবী  
কবি উপাই লৈবিবগে,  
বৃন্দানি নঙদি বৃন্দাবনগী  
লৌশিং চাউবী বৃন্দানি ।।

ঙল্লবোই ঐদি ঙল্লরোই  
মৈচাকসে খাঙবা ঙল্লরোই  
চোংথদুনা শ্যাম কুঙদা  
বাধাগী থরায় থারগে ।।

হযেংমুক্কি মপোক্তদি  
তুলসি বৃন্দা ওন্দুনা  
ঙকশমগী মালা ওইজগে (ইবুংঙো মাগী)  
সেবা মতোল লোমজগে ।।০ ।।

লৈরাং পেমচা

## শেস্তিহৈবা হে খুৎশেম মপু

শেস্তিহৈবা হে খুৎশেম মপু  
অমম অঙানবু শেস্তিৰিবা  
তাইবং মরু অপানবা  
মীৎলু মরু অহেনবা ।।

পোম্বা শাৎলে শাৎনা কম  
পোমশাৎনরে ময়াই বাৎ  
লৈরাংনা লৈকা থনজবা  
চাংঙু নঙগী ননিংনী ।।

অমম অঙাল লংদাইদা  
বাংলেন মীকুপ অমত্তং  
নোংথাং কুপকুম কুম্মীয়ু  
লমজিং মৈরা ওইবিয়ু  
লানঙমজগে ঈপাক অসে ।।০ ।।



লৈরাং পেমচা

## চানবিবগী মপু চানবিহৈবা

হে চানবিহৈবা চানবিবগী মপু চানবিহৈবা  
চানবিবনি ঋণ্ডনা চানবিয়ুকো  
পংলবিনি ঐদী পঙশিল্লনি  
পাপ চেনবিনি ঋণ্ডনা চানবিয়ুকো ॥

শেষ্বীকপা চার লৈরাং চারনি  
(খিকপিয়ু) খিকপিরকউ মরিক ধৌজাল মরিক  
শাংহনবিয়ু লৈরাং লৈশাং তল্লা নুংলি লৈরাং  
য়ানহনবিয়ু মইহে পুঞ্জিগী মইহে ॥

হিংচা য়াইতম কয়া কোটি কয়া  
মহা পান্ধী কয়া কয়া কয়া  
লানবিনি নঙনা চানবিবনি  
ননাইনিনে ঐসু চানবিয়ুনে ॥৩ ॥

লৈরাং পেমচা

## হে তাইবং শেন্সা মপু

হে তাইবং শেন্সা মপু  
খুংশেম অহুয়া তিনবাও  
কৌজরি ননাইনা হুঁ-হ-য়ি ।।  
নীংববুসু পুন্মক উবা খঙবা  
মহাক ওইবা ঐহাক ঈহাক  
তাইবং অসিবু কমদৌনা য়েংলমগবা !  
অকায়বা য়েংদুনা কায়দবা থিসি  
অখুবা লম্বীদো কদাইদনো য়েংসি  
লৈয়ে হায়নরবদি লৈরমগনি তানসি ।।  
করি থোক্লে চংনবীগা কায়দবগা ?  
কনাগীনা করিনো তাজ্জাবগা কায়দবগা  
অখৌবনা কনানো মতমগা কাইদবগা ।।  
নারাদসু কপ্লকই ঈবৌরবদা  
অব্রাংপা খরনা খর কায়রবদা  
কায়দে কৌগদ্রা চংনবিনুংদা ।।  
কায়ননবা লম্বীদি মায়কৈ থুংশ্রে  
য়ৌনৈ চংনরিবদুনা কদাইনোনে  
য়েংলুসিনে থিরুসি অদুবুনে ।।  
শাংলিবা লৈরাংপুন্সা নল্লুগনি  
পাইরিবা খোইমু পুন্সা ফারুগনি  
নাইতোম পোক লৈরাং খোইমুবু খলহলসি ।।০ ।।

লৈরাং পেমচা

## থাশি থানিলগী অশেংবা শক্তমগা

থাশি থানিলগী অশেংবা শক্তমগা  
লোয়ননা লাক্লে নুংশিবী মেৰা ॥  
নিংশিবী মালেন্নি লৈতেংবীরে  
পাছেইবী ইমা, বিজয়া দেবী ॥  
ফৌওইবী ইমাসু হরাও তয়ামজৈ  
উরৈসু লৈতেংজৈ মেৰামেল তাংবন্দ ॥  
সনারৈ পরেংনা কোয়না লৈরাংজৈ  
মুশিবা মেৰাগী মৈরা মৈকোইদা ॥  
মেৰাগী পূৰ্ণিমা মহা পূৰ্ণিমানি  
সিবশালী রাস মহা রাসনি ।  
ভক্ত ভক্তিগী চন্দনগী চন্দনী  
ঙাছেইবিৰি শ্রীগোবিন্দ রাশেশ্বৰী ॥  
কচ্চরি পূজা পূক্ৰিং তুলশী  
লক্ষ্মী মাতা ইমোইনু ইমাদা ॥  
লৈরাং পরেং মৈরা পরেং  
পরেং পরেং থাশিগী অহিংদা ॥০ ॥

ଲେରାଂ ମେଞ୍ଚା

## ଧୁରୁମଞ୍ଜରି ଇମା ଅୟୁକ ଲାହରେନ୍ଦ୍ରୀ

ଧୁରୁମଞ୍ଜରି ଇମା ଅୟୁକ ଲାହରେନ୍ଦ୍ରୀ  
ସନା କିମ୍ବେ ଥୋନବୀ  
ତନ୍ଦ୍ରା ଯାହି ଓହିବୀ ।।

ନିଜ୍ଜମ ଖଡ଼ବୀ ମଲେୟ  
ନିଜ୍ଜାକ ନିଜାହିବୀ  
ମୁକ୍ତିଂ ଲୋକିଂ ଥୋହିବୀ  
ଥୋହିନା ମାନଥୋହିବୀ ।।

ଚିଂଶିନବୀୟୁ ନଞ୍ଜୀ ନିଜ୍ଜା କନ୍ଦାନ୍ତା  
ମାନ୍ଦ୍ରନବୀୟୁ ଇଥୋ ଐଶୀ ନୋନ୍ଦ୍ରଗୀ  
ନିଂଜ୍ଜମୟମ୍ବେ ମୟନ ଯମୋକସିୟଗୀ  
ନିଂଜ୍ଜମନ୍ଦ୍ରବା ମଲେୟ ମହୌ ଅନୀଶୀ ମୟନ ।।୦ ।।

লৈয়াং পেমচা

## লমজিংবিয়ু হে লময়ানবা

লমজিংবিয়ু হে লময়ানবা  
ভোল্ল পঙল য়ীতমগোফ্রি  
লমফাংলবা পুন্সিসিদা ॥

চাংথৈ ফীদুপ হুন্নকপগুম  
থম্মোই ফীদুপ হুন্নহনবিয়ু ॥

কৌরৌ মশেক ডাল্লকপগুম  
তাইবং লদ্বী ডাল্লহনবিয়ু ॥

মালেম লৈগী বৌদাংগুম  
শিহ্না শিহ্নাক শিন্দমবিয়ু ॥

নোংদোল বৈনা বাংবগুম  
পুন্সিং বাংল বাংহনবিয়ু ॥

পাউজেল পাউখুম লোন্সগা  
মপু নাক্তা বৌহনবিয়ু ॥০॥

লৈরাং পেমচা

## য়েংউ য়েংউ ইমাসে

য়েংউ য়েংউ ইমাসে, পোইবৈ মৈতৈ পোকপীসে,  
মালেম লৈকোই পৃংশিগী, তোমখিল থান্না তম্মানি ।।

লাইজ্জথক্কী থান্নালগী, চীংন কোয়না পনশাবী,  
নীংন লৈবাং লৈকোয়ি, চানিং হৈবাং হৈকোয়ি ।।

তান্না শৈহেক শৈদমশঙ, থোংন মেঙবা মালংকোন,  
হিয়াই-লনগৈ পৃকৈনি, মহাও মযোল পেবেনি ।।

নরা চাউদ্রি রাখলগী, খোন্নাং ঈথক হৌবিবী  
কল্লক য়েংথি মায়য়োক্ত, খুদুম চিঙনা নাওযোকপী ।।

হেবু মৈতৈ পাথৌ! রাখল লিচিং মান্না  
শমু মাঙদা চঙশি লাউ, তুংগী চেঙজেল লাঙশি লাউ ।।

লৈরাং পেমচা

## শাংলে শাংলে মকা লাম্বা

শাংলে শাংলে মকা লাম্বা  
চাংলে লৈরাং ফন্না ফন্না,  
মৈতৈ পোইবৈ সনা কৈথেল  
কাবে কাবে খৈনা ভৌনা,  
লোইবি লাম্বা শৈদমনরে  
গন্ধে শন্ধে মৈতৈ ফাওনা  
পাইবে ফিরাল লৈথেং অহ্ম  
সনা পুংফা লৈমা য়োন্দা,  
লেংথোংলরে তরা চৈনা  
ফাংলে ফাংলে যাংদৌ মবিল ॥০ ॥

লৈয়াং পেমচা

## ইমাও: অপোকপীও:

ইমাও: অপোকপীও: !  
পলেম পোকপী ইমাও !  
পছৌ পোকপী ইমাও !।

গিমাংনা লৈকা থনজবী  
তাঁইবং মঙাল শীরিবী  
থম্বাল মানবী মায়াথোংনী ।।

লুথোং গোংলুম পুরিবী  
নাৰা খোলাং ইল্লিবী  
য়াংদৌ হেদো লময়ৌবী ।।

লোস্তাক খরা শাজবী  
খারি লবুক শিল্লংবী  
পারি খোঙদৌই হুমহনবী ।।

নোংয়াই ইতু শিহিবী  
শিলহৈ মঠৈ হেকচবী  
মমোম লৈশাং তমহনবী ।।০।।



লৈরাং পেমচা

## মঙাল ফংদ্রবা অমম্বসিদা

মঙাল ফংদ্রবা অমম্বসিদা  
ঙাইদুনা লৈরি পুন্নি অসি ।।

চানিংবা পোক্তে, মহাও ঋঙদে  
অরাম্বা লৈতে, ষৌরাংবা পোক্তে ।।

লৈনমগী নুংশিবা, চুমথাংগী ফজ্জবা  
হ্মকপা য়ৌদে, উহ্নবা ঙমদে ।।

মালংগী ইপোম, নোংলৈগী নুংশিৎ  
য়ৈরবা ঙমদে, হ্মকপা য়ৌদে ।।০।।

লৈয়াং পেমচা

## ফজৈদা ইমাও, মতমগী লাইরেস্বী

ফজৈদা ইমাও, মতমগী লাইরেস্বী  
নহাক্কী শাইয়োন্দি, অরেম্মা লৈতেদো ॥

চুমথাংগী মচুনা, তমজন ওইরবা,  
অঙকপা ইমাগী, অওনবা ফীজোন্নি ॥

নোংথাংনা লিশিংগী হেল্লবা খুংকাপনি,  
সমফ্র ঈথক্লা, কিজবা খোম্মাওনি ॥

নঙতগী ঈরৈদা, অঙকপা খোঙচত্তা,  
তাইবংদা লুপ্লরি মালেন্না তুন্নরি ॥

কোলোমগী মচীনসু, ব্রাখলগী ঈচেলসু,  
ইনিংঙাই লৈতেদো - য়ৌনিংঙাই ওইদেদো ॥০॥

লৈরাং পেমচা

## ঙাওবেদো ঐদি অঙাওবী ঐ

ঙাওবেদো ঐদি অঙাওবী ঐ  
ফজবা খিবিক য়েৰুবেদো  
পামজবা মঐখ মাঙজবেদো  
ঙাওদুনা লেলে পুন্নি অসে ।।

চাংখেনা ফীদুপ হুন্নবদা  
লৈবাংনা লৈশাং তন্নবদা  
কংলেদো লৈকা খুদিংদুদা  
অশাবা পিগী লিক্কাদুদি ।।

অয়ুক্ষী লিবি মালংবও:  
অনৌবা পাউজেল চেল্লিবিও:  
নৌহৌনা মৈচাক হান্নীববে  
অঙাওবী ঐগী নাপ্পসিদা ।।০।।

লৈয়াং পেমচা

## তৎস্ত্ৰেদো ঐগীদি তেলঙ্গা

তৎস্ত্ৰেদো ঐগীদি তেলঙ্গা  
অমুক স্বাংখং অমুক নেমথা  
মালংগী ইপোমদা পাইরন্বা ॥

মকোকসু মমৈসু খঙস্ত্ৰেদো  
লৈনবু লৈনদি হ্মস্ত্ৰেদো  
স্বাখলগী স্বাংমদা পাইস্ত্ৰেদো ॥

মীংতনা য়েংজবা ঙাইরেদো  
স্বুংনদি লামজবা ফংস্ত্ৰেদো  
তেলঙ্গা পুন্দিদি লোইরেদো ॥

হন্দকী মপোকী পাইররোই  
অমুকসু হ্মদি শাররোই  
মালংগী মায়কৈসু য়েংলরোই ॥০॥

লৈরাং পেমচা

## হায়দোক্করোই পুন্সিসিগী

হায়দোক্করোই পুন্সিসিগী

তোয়না তোয়না হংলরনু ॥

শাংলসনু লকানুংদা

ফুইনা ফুইনা মকালান্না ॥

মালং ইপোম রাংমসু

লোন্ন লোন্ন শাংলসনু ॥

তাইবং মীকপ থোকহল্লরোই

নুংশি পিরাং চলহল্লরোই ।

খোমলেন তুম্বুন তাল্লসনু

মঙলৈবাক্তা শাংলসনু ॥

পুন্সি লৈরাং কংলবদা

লৈরাং মাসু কংলসনু ॥০ ॥

লৈয়াং পেয়াচা

চীংনুংগী তাম্মা হো: চীংনুংগী তাম্মা

চীংনুংগী তাম্মা হো: চীংনুংগী তাম্মা  
খোংবিবক্কো হো: চীংনুংগী তাম্মা ॥

নঙনা খোংবা লেপ্পদি  
চীংমায় ফুরু কিছুরে  
উরৈ খিবিক কপ্পুরে ॥

নঙগী খোঞ্জেল ঙাইবদি  
উপাল হৈপাল কংনরে  
উমং ঝামং কোক্কবে ॥

নঙগী শুমহং খোছাংদো  
থম্মোয় বৃদিং শুমহংলো  
মালেম অসে শংহল্লো ॥০ ॥

লৈরাং পেমচা

## কয়াদি নিংথিজৈ

কয়াদি নিংথিজৈ মথোলগী মথোলদি,  
অতিয়া পাকলবা নোংমদোল মথোলদি ॥

লৈবাংগী ফুরাদি তিংখংগী লৈতেংদি  
নীংজবা ৰাখলগী পরেংগী পরেংনি ॥

থৰায়না তাজবা লংহিনি অঙাংবা  
মিবাংগুম তিংজবা মীংয়েংগী ৰাংমদা ॥

নুংশিগী থম্মায়সু য়েক্লগী লিংজেলসু  
পুনৰিবা পরেংনি, য়েংৰিবা লংহিনি ॥

অমস্বা য়াংদৌদা পছুংফম খঙদনা  
অপাস্বা লাইয়ুমদা পুন্নিবু পোছ্চাবা ।

কপ্লগা নোক্লিংঙি নোক্লগা কপনিংঙি  
খিলহৌই উৰোংনা, লৈৰোংনা কংহৌই ॥১০ ॥

লৈরাং পেমচা

## শুক্ল মল্লবা থাশিগী অহিংদা

শুক্ল মল্লবা থাশিগী অহিংদা,  
থিজরি নঙবু কৌজরি ঐনা,  
লৈরাংগী লৈখোঙদা, থাবলৈ মরুমদা ।।

ব্রাখলগী লিচিংনা যৌনিংবা যৌজরুই  
থম্মায়গী লৈরাংসু নিংথিনা শাংচরুই ।  
লেঙদবা হকচাংসু লেপুনা লৈজরুই ।।

পিরিংগী ঈচেলদা মালংনা থৌইনজৈ  
লৈনুংগী হারিনা অহৌইনা ঝোংগৎচৈ  
অমম্বা অচিকপা পূম্ববু খোঙদাজৈ ।।০ ।।



লৈরাং পেঘটা

## শাৎলিদো অরিবা লৈরাংনা

শাৎলিদো অরিবা লৈরাংনা  
খাইনৈদো অনৌবা রাখলনা ॥

লৈবাংবু মালংনা কিহল্লি ।  
লিক্কানা লৈরাংবু শাংহল্লি ॥

অপোন্না লৈরাংনা মিপাইরি ।  
শাংকদ্দা শাংলৌইদ্দা চিংনরি ॥

লৈখোক্কা লৈরাংদা ইনশিল্লি ।  
পোমদুনা লৈরোনে পুঙ্গিগী ॥০ ॥

লৈরাং পেমচা

## হায়দোকপা করিগী ওমহন্দে

হায়দোকপা করিগী ওমহন্দে  
পিরাংবু মরোল থোকপরা ?  
অসিবু থম্মোইগী ব্রাহংলা  
খঙনিংবা মাগী পাউখুন্না ?

অচিকপা নঙবু ওাইবদা  
পোংথাবা খঙদ্রে মহাক্তি -  
ঙাওচৎনা উইনে মীরঙ  
নোক্কুবা থেংনৈ মীতোপ্তা  
ব্রাহং পাউখুম লৈজদ্রবা  
লোছোক্তবা থম্মোয়রা ?  
তোব্বান 'নিবু খাইদোক্কুবা  
কংশিল্লবা ইচেলদা ? ॥০ ॥

লৈরাং পেমচা

## হৃন্দোকপিরম্লে ঐদি

হৃন্দোকপিবম্লে ঐদি  
লেপ্তবা লাইজগী ঈচেন্দা

অকনবা ঈচেম্নি অকবা ঈবৈনি  
চেছবনি শোয়দনা লুপশিল্লনি শিবনি ॥

অঙম্বা লৈবায়নি অনানবা লৈম্বায়নি  
কনবিনিংঙাই লৈববোই কনাসু উন্নবোই ॥

হে লাইজ, ঈচেল অশেংবা  
পুবীয়ুকো য়ৌনবা থহায় হকচাংসে  
মপান নাইদ্রবা থৌজালগী ঈপাক্তা ॥০ ॥

লৈরাং পেমচা

## ঐদি চংলে রাখলগী রাখমদা

ঐদি চংলে রাখলগী রাখমদা  
অদুঙৈ লৈরাংনা কেনখিবা মফমদা,  
ঈরাক্ল থম্মায়না পিরাংগী ঈচেদ্দা  
রাকংচৈ বারীজৈ অকম্বা লৈরাংদা ।।

কপচরি তেংথারি লৈনুংগী হারিনা  
অহিং বৃদিংদা অরেম্বা লৈতনা,  
অচিকপদা ওইনজৈ চাংনুংগী তাম্বানা  
মিরবা খোঙেম্বা কায়নবা খোছাংনা ।।

কেন্দুনা মাঙইদো চাংগীদি ইঙেললৈ  
লাংঙন কয়াগী রাখক বারেপ্তা  
নীংজবা ওইজরি খোঙেনেদ্বী লৈপাকলৈ  
কোন্ধবা লৈকংলা ইকাইবা রাখমদা ।। ১০ ।।

লৈরাং পেমচা

## লেপুই ঙসিসু ইমাগী থোঙ্গান্দা

লেপুই ঙসিসু ইমাগী থোঙ্গান্দা  
উরকই ইমাদো মৈখু মরক্তা  
চাক্কা মৈরীগী অকাউবা নুংথক্তা  
কায়নবা কনাগী ঙসিগী পোলোইদা ।।

কৌজমথৈ খুল্লমদে কপ্পম্মী ইমাদো  
নোংদোল মায়কৈ তমখিবা অচিকপদা চিকনা  
নীংশিংহল্লি নৌহৌনা কায়নরবা পিরাংনা  
অকাউনবা তাইবংনি নুংশিবনা কাইনবনি ।।

নুংশি নুংশিবা ঈরিক মরিক্কা  
পান্দম্বরবা মীংলুগীদি পিরাংনি  
কপ্পগা কায়নরি কায়ননবা কপ্পরি  
কংনরি কংলবা অকাউ-উৎপুং-থক্তুদা ।।০ ।।

লৈরাং পেমচা

## মেলৈ লৈস্না নুংজুমপাল

মেলৈ লৈস্না নুংজুমপাল

কলক মীখুং কিবনা চিংজাও পামেল ওংজবী

চিংজুম লাইজ থকনিংদ মালংদ পুন্নি লোংচবী

চিংলৈবাকী নুংজুমপাল মেলৈ লৈস্না নুংজুমপাল ।।

লৈরাংনা নপাল ফবিঙৈ লৈবাকু নিংথৌ পান্নিঙৈ

লৈবাংবিনবা হাংলমদে শৈবাংবিনবা তোল্পমদে

লৈমা খুংতা য়ৌরম্মী, নিংথৌ নাপ্পদা থেংলম্মী ।।

কবি হাংকনি লৈনুংশি তাইবং পৃক্লিং শুমহংপী

নশক্লা নঙগী নগুগনি নতৌনা নঙগী লৈতেংনি

অপাম কাদা য়ৌনরি নুংশি নাপ্পদা চিল্লরি ।।০ ।।

লৈরাং পেমচা

## হিংখিগদরা ঐবু উখিগদরা নঙবু

হিংখিগদরা ঐবু উখিগদরা নঙবু  
কয়া কুইবে ঙাইজবল্লিবা  
মতম শাংলে খাঙজবল্লিবা ।।

চুরল্লি কুমগিদি নোংসু  
চোংলল্লি নৌরবা ময়োলসু  
হুংলখিদরা য়েম্মিংদো  
কংলবা ঐগী থম্মোয়দা ।।

লুংখাবী কনাগী খাংপোকথক  
তাংজবা য়েনশিল্লৈ মতৌগুম  
নিংখায়বা কংলাগী চেকপনথক  
নপচবা পেরুকলৈ মওংগুম ।।

নীংজবা মাগী লৈকাদা  
হিংজবা ঐগী থরায়নী  
লৈপান্না লৈখোঙ লোংখুগা  
তাংজবী উরিনা কৈদৌনি ।।০ ।।

লৈরাং পেমচা

## লমফেল নৱা কোমবিরৈ

কোমবিরৈ কোমবিরৈ লমফেল নৱা কোমবিরৈ  
কুমশিং কুমথা ও: কুমওন লৈ - লমফেল শিন্নবু শাংলম্বী  
লৈরাংনা-লৈনুং লৈতম ফাদনা কেনখিবা কল্লকই ।।

লৈরাং নঙনা মাঙখিবা লমফেল পাংতগী তাকখিবা  
নীংবা কৰি কায়বনো, নুংশি কনাগী ব্ৰাশকনো  
কোলোই নপাউ: তল্লখো - লৈরাং নঙবু হল্লকখো ।।

লৈরাং নঙদি খঙদ্রবোই নুংশি নঙদি কাউরবোই  
পাংয়াগী নপিজা কয়াদি নীংবা কায়না কপহৌরী  
অশৈবা কনাগী থম্মোয়সু পুন্নি চুপ্পা নুংনাংলি ।।০ ।।



লৈরাং পেয়াচা

## করয়া খাঙুঙে থম্মায়গী মৈচাকসে

করয়া খাঙুঙে থম্মায়গী মৈচাকসে  
অতংপা লৈতনা প্রলোইবু চাকলিয়ে ।

লৈরাং উরে অশাংপা হেঙ্কুবসু ওমজদে  
মীংলু পিরাং পিরোইনৈ নীংশিং স্বারী শারকই ।।

অপাইবা লৈচিল তুম্বক তুম্বক  
থাবলগী মঙাল মুসি মুসি  
অচিকপা লমহাং মচোই মচোই  
ইতোস্তা তুমিনা পাউখুম হংলুই ।।

কল্লক নোংলৈ নোং নুংশিং  
শুকা মন্সা অথেংবা অহিং  
থম্মায় ফুকা অখাক অরাও  
তুজুং নাচিংনৈ শোকখিদ্দা মিপাইজৈ ।।০ ।।

লৈয়াং পেমচা

## পুৰ্ণিমাৰ পুৰ্ণিমা

পুৰ্ণিমাৰ পুৰ্ণিমা  
লমদা থাগী পুৰ্ণিমা,  
শাবি শানৌ খোয়রাংথা  
চহি চুপ্পা ঙাইনা থা ॥  
নৌনা চোংবা ময়োন্নক  
কোকিলনা হুনা খোংবদি  
কনা পুৰ্ণিমা তুজুংজৈ  
পোমশাংনরসু ইকাইজৈ ॥  
লিৰি কাইদ হুন্নিবা  
ইপোম পুবা মালংবা-ও  
লৈয়োল লৈদা লৈয়াংঙৈ  
থোইনা মথোং কাহল্লি ॥০ ॥

লৈরাং পেমচা

## ইমা 'নুংদগী ইমা

ইমা 'নুংদগী ইমা  
লাইরৈ 'মাদি মৈতৈ 'মা  
কোলোই মিংলেন মণিপুর ।  
খোমলেন নৌরা চাওদ্রিফাও  
লিকফাং চোইনা তৎখিনি  
চিংনা কোয়না চিংগোইবরা ?  
নৌরা য়াকাই য়াকপ্তা  
পৃকথেম ঙাথেম পীনবা  
লাইজ (ন) কবোক পোকপরা ?  
শামান্নবা পাজ্জলদা  
শাথেং মায়য়োক য়ানবা  
হৈরিক চ্যন্ন হৈরাংবরা ?  
হে লৈকোয় ইমা-ও  
ককই ককলাং চুরিবী  
কৈদৌঙে শল্লাং কুন্নাংনি ॥০ ॥

লৈরাং পেয়চা

## হন্দোকপিরম্বে ঐদি

হন্দোকপিরম্বে ঐদি  
লেপ্তবা লাইজগী ঈচেন্দা

অকনবা ঈচেম্নি অরুবা ঈরৈনি  
চেছুরনি শোয়দনা লুপশিল্লনি শিরনি ।

অঙম্বা লৈরাইনি অনানবা লৈমায়নি  
কনবিনিংঙাই লৈররোই কনাসু উররোই ।

হে লাইজ: ঈচেল অশেংবা !  
পুবিয়ুকো যৌনবা থবায় হকচাংসে  
মপাল নাইদ্রবা থৌজালগী ঈপাক্তা ॥০ ॥

লৈরাং পেমচা

## হৌরো হৌরো ইমা মৈতৈপোকপী

হৌবো হৌরো ইমা মৈতৈপোকপী  
লৌবি-চীংশাং, নাপোম তময়াসিদা  
থাজ কুমজা কয়া চেপখিগবা ॥  
তেনশিল্লক্রে অরাং কৌরু শুয়া  
তাকশিল্লক্রে লোজাক ঈশা মাপল ।  
নিংখাইরকলে মৈতৈ পুংলেল কংলা ॥  
কদায়নোনে মৈতৈ কুমজিং ফীজোল  
চাইরি শিরা লমহাং তুহাং, থুংনা  
খোঙগাওনরে পলেম উফুল লজা ॥  
হুমলে ইমা তরেং শেংগাও নুংদা  
লৈত্রে 'পোকপী ফৌগৈ লনগৈ পুই  
কংলে পলেম য়াকন লৈকংলাবু পাংখক ॥  
মকল শিরা সনা লৈয়োম থরোসে  
য়োমসিরা ফীশেংতবী 'মাসে  
মৈথাবসিরা খোমলেন তুমখুল তালঙৈ ॥০ ॥

লৈরাং পেমচা

## মালেম নুংশিবী তাইবং থরায় কোল্লিবী

মালেম নুংশিবী তাইবং থরায় কোল্লিবী  
হিংলে হিংলসু শিবে শিনা নাউকোনবী  
ইমা নঙগুস্তী লৈরোই মপুগী লৈকেলদা ।

লমদম পোক্লফম পলেম ইমা নুংশিবী  
নচা চানবীবী নুংশি খঙনা য়োকপিবী  
শিংলস্বা ওল্লরোই ইমা নঙগী খোন্নাং লমন ।

খোছাং য়ৈরক্লি থম্ম্যায় মন্দির নীকহল্লি  
মিরবা খোঞ্জেল শাফু কল্ল ঈথীলনা  
নংহৌরোই তাকলি ইমা নীংঙমহৌরোই খঙহল্লি ॥০ ॥

লৈরাং পেমচা

## থাবল লৈরাংনি থাবলৈ

থাবল লৈরাংনি থাবলৈ  
কোরৌ মশেকপু কিবনা  
থাবলদদবু শাংচৰী ।।

চান্নথোইৰবী লৈরাংনি  
অহিং চুপ্তবু লোইনবী  
থাজ মাগীদি থাবলৈ ।।

নুংশি লৈরাংদি লৈনম্বা  
মালেম ফুগাইনা শাংচৰী  
মালং খোঙলোই লৈরাংনী ।।

নঙগী নুংশি শৈশকপু  
শাবি শানৌনা শৈদলৈ  
পাম্মু নুংশিনা শৈদলৈ ।।০।।

লৈরাং পেমচা

## শোনবিরনু লাইবাদু

শোনবিরনু লাইবাদু  
তাইবং মীপোক ঙাওহনবা ।  
লৈরাং লৈখোক লোয়হনবা ॥

নৌজরিবী ঐহাক্লি  
পোমজরিবী লৈরাংনি ।  
নৌনা পুলি মাঙনিংদে  
শাংঙমদনা কেল্লিংদে ॥

নিংথৌ কয়াগী নিংথৌকোন  
লৈরাং কয়াগী লৈরাংকোন ।  
নুংশি মৈনা স্বায়নখি,  
তুম্বা চাকখি - মাঙনখি ॥০ ॥



লৈরাং পেমচা

## লৈরাংও নিংথিৰী

লৈরাংও নিংথিৰী  
পামেল উজাও উথক্তা  
নুংশি লৈশাং তল্লিৰী ॥

লৈরাং লৈশক উন্নগা  
শিঙেল নতৌ য়েংলগা  
মালং ইপোম হৌজৈদো ॥

লৈরাং কাদা যৌঙমদে  
শিঙেল নাত্তা লাকঙমদে  
পৃক্লিং ৰাখল ৰাজৈদো ॥

হন্দকী মপোক সিমদি,  
লৈরাং লৈখোঙ লীন্নরোই,  
শিঙেল লৈথেং তল্লরোই ॥

উজাও পামেল মখোঙদা  
লৈরাং লৈশক য়েংলগে  
শিঙেল লৈখোঙ শঙলগে ॥০ ॥

লৈরাং পেমচা

## চোইজাইনবা শম্মাংলক্তা

চোইজাইনবা শম্মাংলক্তা  
চিংহি মনম্মা লোংচবা,  
মালংবনা হুম্মকপদো  
লোংফম ঋঙদ ঙাওরেদো ॥

থম্মাল মানবী মায়থোঙশু  
মূনা মূনা য়েংজৈদো ।  
হরাও ঈথোই ঈথক্তা  
হাইনা হুম্ম শাম্মৈদো ॥

লৈনম পাম্ম খোইমুশু  
ঙংনা ঙংনা পাইরকই  
নৌদা নৌবি ঋংশানা  
লৈনা লৈনা তানজৈদো ॥০ ॥

লৈরাং পেয়াচা

## নঙসু হায়রোনে, ঐসু হায়রগে

নঙসু হায়রোনে, ঐসু হায়রগে  
নঙগী ঐগী ব্রাহ্মে, পরেং মপুং ফারসে ।।

পূজা কয়া ঙাইবদা, তংন তংন তংখরে  
খোয়রুম মোমোন মীনোজা, অকাউ পৰৈ চনখবে ।

থাবল ইপোম ঙ্গচেলগী, ব্রাখল লৈরাং পরেংদি  
নুংশি মৈশা খাঙবদা লেংন লেংন' কংখরে ।

কুমজা কয়া শেমজবা, পাম্মু নুংশি নাচোন্নি  
উনরগা লংনবে, ইকাই নুংশি পীঙমদ্রে ।।

হকচনিংবা লৈরাংনি, থম্মোয় শেংনা লেংজবা  
পুন্নি পূন্ন পূন্নবা, ব্রাখল থম্মোয় পূন্নবা ।।০ ।।

১ লেংন লেংন = লৈ লেংন লেংন ।

লৈরাং পেমচা

## নঙগী হু-তৈরবা খৌরবা

(বাহে)      নঙগী হু-তৈরবা খৌরবা  
                 কল্লকপগী তিৎখংনা য়ুশিল্লবা  
                 ঐগী থম্মায়গী ময়োগ্মি -

(ইশৈ)      হুন্নরোই অনৌবা ময়োন্দা,  
                 কেল্পনি লৈনানা লৈয়োন্দা,  
                 কল্পনি লৈরাংনা লৈখোক্তা,  
                 লোৎশুনি লৈনম্মা লৈবোন্দা ।।

(বাহে)      নঙগী ময়া অনী পানবা  
                 মীনম্মা থম্মায়গী লাইবাদা  
                 বাছরে থবায়গী চেচ্চাদো ।

(ইশৈ)      ওন্ন থোইনা লৈমায়দা তারে  
                 মালং খোঙজেল খোঙলৌনরে,  
                 নুংশি কোলোই শোম্বু তোইনা  
                 থবায় হকচাং কায়নবা তারে ।।০ ।।

লৈরাং পেমচা

## থম্মোয়সু হুবিৰে

থম্মোয়সু হুবিৰে,  
নঙগীসু ওইবিৰে,  
হুন্দোজুনা চংলগেৰা ?

শেমজবা খুদোল লৈহাওগী লৈৰেম্নি ।  
অচিকপা অহিংগী লোয়নবী লৈরাংনি ॥

হৈপাল লৈপাল খিবিজ্জা, শাংলম্নিবা লৈরাংশিং  
নোক্কাবিৰে ঐহাকপু, নহাক্কীনি হায়দুনা ॥

নাকোই শিংপা মালংবা লোইন ফিবু ওইরিবা  
তাং তোবীৰে ঐহাকপু, নঙবু লাক্কে হায়দুনা ॥০ ॥

লৈয়াং পেমচা

## নমীৎসু কুপতে ননাসু তাদে

নমীৎসু কুপতে ননাসু তাদে  
করিগী ঐঙোন্দদা য়েংলিবা ।।

পূংজা মশিং খঙদনা, থাজ কয়া হৌখবে  
কুমজা কুমওন কয়াসু য়েংবগী লেপ্লা লৈতরে ।।

করি মতৌনো, করি ব্রাখমো ?  
হংবসু খুমদে, কৌবসু তাদে ?

করি লম্মমো ঐনা, নঙগীদমক শিংগদবা ?  
লেমহৌদরে ঐগী, ঐগীনিবু হায়নিংঙাই  
পিদুনা লৌইরেনে, মপোক লাংওন শিগীদি ।।০ ।।

লৈরাং পেমচা

## শক্লিসিবু ঈশৈরা

শক্লিসিবু ঈশৈবা ?

কায়নবা মৈচাক্কী মৈখোল্লা ?

মঙলানগী শৈহেক শৈশক্লা ?

নঙবুনে অমুক্তা হায়যুনে

ফমদুনা ঈশৈবু তারিবি

নুংবংবী মায়থোংনা লৈতেংবী ॥

তংখিবা তারাগী মখোলনি

লেমহৌবা মৈখাক্কী মৈখোলনি

কায়ত্রবা থম্শ্মায়গী খোছাংনি ॥০ ॥

লৈয়াং পেমচা

## মঙলান্দা লেংজবা কুণ্ডো পরেং

মঙলান্দা লেংজবা কুণ্ডো পরেং  
হুদুনা পুখবে মঙলান অমদা ।।

লংশিনবিশ্বে খাইনা মৈখুলজা  
চাকখরে খম্বুং খান্দি মৈনুংদা ।।

অরোইবা খোজ্জাং লিশিংনা লাউরি  
তরং মালং মায়কৈ শিন্না -  
লৈহৌরো চংলে মপোকসিমগী  
কায়নবা তায়ে পুন্সিসিমগী ।।

অব্ৰাংবা রাখল মৈখুনা পুখরে  
নুংশিবা লৈবাং লৈরোন চনখরে ।।

নোংদোল লিক্কানা অহিংদা তেংথাই  
লৈঙোই শেস্তানা নুংখিলদা কপই ।।০ ।।



লৈরাং পেমচা

## খাইনবা মৈচাক্কী অপান্না মৈখুনা

খাইনবা মৈচাক্কী অপান্না মৈখুনা  
তাঙহনগে ইমীৎসে মমহনগে তাইবৎসে  
খোঙথাফম খঙদবে লম্মাংলে পুন্সিসে ।।

কংলবা থম্মোয়নি লৈকংলা পুন্সিগী  
শাববা লৈঙোইনা ফুনজিল্লে ইমীৎসি  
মৈশাগী মায়কৈদা চিংশিল্লে থবায়সি ।।

পুন্সিগী খোঙচৎতি লাইজগী ঙ্গিচেলনি  
লমখাংদা তৎনবি ঙ্গিপাক্তা তানরি  
তত্তনা ঙ্গিহৌরি তত্তনা চেছুরি ।।

পুন্সিৎবু হুরবা মালেমগী লৈতেংনি  
মৈচাক্কী কংহল্লি খুৎশেয়া মাঙহল্লি  
অনৌবা মৈযোন্ন নৌহৌনা লৈয়োমলে ।। ১০ ।।

লৈরাং পেয়চা

## চম্ব থিজবা লৈরাং নংচদে

চম্ব থিজবা লৈরাং নংচদে

লায়না লেংজবা পরেং নংচদে ।।

কোরৌ নোংদোলগী কুণ্ডো পরেংনি

পিরিং পরেংনি পুন্নি পরেংনি ।।

থদংপিররে নোংদম্বা বিধিনা

চাইখাইবিররে নীংজবা লৈকোন্দা ।।

থম্বেম্বায় লকাগী থম্বাল লৈকাদা

পুন্দুনা থম্বজবা কুশ মনানা

হুদুনা পুস্ত্রে লমলানবা মানা

পুন্নিগী অতোম্বা তুরেল রাংমদা ।।০ ।।

লৈরাং পেমচা

## ৱারৌরোই খনববা নীংঙমদবী (নীংঙমদবা)

ৱারৌরোই খনববা নীংঙমদবী (নীংঙমদবা)

কাউখিনি খনববা পুন্সিসিদা

কপহৌবে মীংলুনা কায়না মৈচাক্তা

কংখবে পিবাংনা নুংশি মৈচাক্তা ।।

লেমহৌবা পিবাংগী তোৰ্বানথক্তা

লেমহৌবা পুন্সিনা ঈবাক্তবে ।।

নীংঙমদবা, কাউঙমদবা

নুংশিদকো ঐবু নখোয়না ।

অচিকপদসু থাদোকপিদে

ঙাওচৎনবসু লোয়নৈদো

অথেৎবদসু হুন্দোকপিদে

মঙলৈবাক্তসু পুবিদো

তুমিন লৈরসু লাপথোকপিদে

চোইবোন লোনবসু তম্বীদো ।।০ ।।

ଜୈରାଂ ମେଞ୍ଚା

ଶକ୍ତରୋଇ ଝିଅେ ହମ୍ମା ହମ୍ମା

ଶକ୍ତରୋଇ ଝିଅେ ହମ୍ମା ହମ୍ମା  
ଅରୋଇବା ମିରାଂ କଂଦ୍ରିମଥେ  
ଓଂଲରୋଇ ସୁରଦୋ ଝିଅେଦୁଗୀ  
ନୁଂଶିବା ଶୈହେକ ତାନ-ରାଗିନିଦୋ ।।

ନୁଂଶିବା ସୀନୋକ ସୀଂଚାନନା  
ମାମ୍ବୁବା ମିରାଂ ମିରୋଇନନା ।  
ଶକ୍ତସିନି ଝିଅେ ନଂଗା ଐଗା  
ନୀଂଶିଂଲି ସୁରଦୋ ନୀଂଓଂଦନା ।।

ଅକାଉବା ଯଥେ ଧୁନ୍ଦିରଂଫୟ  
କଂସ୍ରବା ମିରାଂ ନହୈନଫୟ  
ଶକ୍ତସିନି ଅମୁକ୍ତଂ ପୁଲି ଝିଅେ  
ଅରୋଇବା ସୁରଗା ବାଂମା ଲାମ୍ମା ।।୦ ।।

লৈয়াং পেমচা

## তাক্ৰখো লাকখো লাউ

তাক্ৰখো লাকখো লাউ  
কনাদা লীয়ুগে নঙগী  
লেমহৌবা রাবীসে  
হৌবা লৌইবা তাংকক্তি  
হুদুনা পুপ্তে লীখরে  
নুংশি কনাগী নাপ্পদা ।।

তাউকো চেক্কা মিংনাইদবী  
ঐগী রাবীসে তাউকো  
চাংলৈবাক্তগী পাইরকপী  
চেক্কা নাইতোম তারিবি  
ঈংব্রা য়েংউ নুংশি মৈচাক  
লংপ্ৰা য়েংউ কায়না খোছাং ।।

লেপচবা লেপখো চেক্কা  
খোংবা লেপখো - ও:  
অথেংবা অহিং তাংলৌসিদা  
অমুক তোয়না ওংলরনু  
নঙগী বারা খোছাংদুনা  
ঐবু থোইনা রাহল্লি ।।০ ।।

লৈরাং পেমচা

## নঙনা ঐবু ডাওহল্লে

নঙনা ঐবু ডাওহল্লে  
তোখাই তাবে - নাইতোম চংলে ।।

নোকপা কপ্পা ওল্লেবে  
হংলাই চুবে - ফাগি পুরে  
থকপা চাবা শিল্লরে  
মাঙদা হনলে - তুংদা চংলে ।।

অহিং নুংখিল কায়নবে -  
মপাল শাংলে মইহৈ য়ান্দ্রে  
পুন্নি লৈরাং কংহল্লে  
লৈমল চল্লে - মচু ওল্লে ।।০ ।।

লৈরাং পেমচা

## চেনখিনুকো ঐবু থাদোজুনা

চেনখিনুকো ঐবু থাদোজুনা  
নুংশিবনিকো নঙবু নুংশিবনিকো ॥

লৈরাং অমত্তং: শাংপা হেঙ্কিবনি নঙগিনিবু  
চেঙ্কা অমত্তং খোংবা তারিবনি নহাঙ্কিবু ॥

অহিং খুদিং তুম্বা নত্তে নমিতবু শোল্লিবনি  
লকা খুদিং য়ৈররনি নুংশি য়াৰা খোঞ্জেলতনা ॥

ঐসু চংলি নঙগী নাক্তা  
নঙসু কোই ঐগী নাক্তা  
অৰা পোংথা লৈজদে  
নুংশি স্বারী লেপচদে ॥০ ॥

লৈরাং পেমচা

## লৈখোক যাওজ্বা লৈরাংনি ঐদি

লৈখোক যাওজ্বা লৈরাংনি ঐদি  
হুমদুনা পুবিৰি মালংগী লৈকোন্দা  
পোমজহৌই নোক্কা নোক্কা  
পোমশাংননা নুংনাংহৌই  
শাংহৌই পিরাংলক্তা লৈকোন্দুদা ॥

নীংজমথৈ পোমজবকপা  
পোমশাংনরে উফুল্লক্তা  
কনাসু উবিদা কনানসু চিনবিদা  
শাংকম্বরে লৈরাংগী পুন্নি  
লম্মাংনরে অহাংবা লৈকোলসিদা ॥

মৈশালকী মৈঙালসিদা  
করম্মা শাংশিও: শাংঙমদনা  
ঈঙাইথকী ঐগুহীনা ?  
মঙালগী বাংমদা মম্ববা  
কংলবা লৈকংলা লৈকোলসিদা ॥১০ ॥



লৈরাং পেমচা

## হল্লকখো নঙবু ঙাইখোগবা

হল্লকখো নঙবু ঙাইখোগবা  
কৌরিনে ঐনা খুংলাম তোয়না  
পোংথা চয়োম চাখিসিনে  
ফীজি কিসি থোকখিসি ।।

লৈকোল লৈরাং পোন্স্কি  
কংল লৈক্রক লৈনুংদা  
নোংথাং মীংকপ থোল্লকি  
চিংদোল নোংদোল নোংলজ্জা ।।

খোইমু খোনজেলসু তারকলি  
কুণ্ডো লৈরাং লৈকোন্দা  
হৈজিং হৈরোনসু হৈরাংলি  
নুংশি হৈখন হৈকোন্দা ।।০ ।।

লৈরাং পেমচা

## তমদ্রমাণ্লে লাইবকসিদা

তমদ্রমাণ্লে লাইবকসিদা  
শাংলু হায়না লৈরাং নঙসে  
কাংখুনসিদা লৈকোলনুংগী  
শেমজরিবা ঐনা থম্মায়নুংদা ।।

নঙনা ঐবু কাউখিবা  
ঐনা নঙবু নীংশিবা  
তুংয়ানগী শমজিনা কপ্লিদো  
য়েংনা য়েংনা চোইরিদো ।।

কাউবা তারে কাউরোকো  
ঐগীদি করি লৈগনি  
বাইহৈ অমস্তংদদি হায়রম্মু  
হায়য়ু নুংদি নুংশিবা ১১০ ।।

লৈরাং পেমচা

## নুংশিরুদ্রবদি নঙবু খল্লমদ্রবদি ঐনা

নুংশিরুদ্রবদি নঙবু খল্লমদ্রবদি ঐনা  
করিগী পিরাং শিহুরুনি অচিকপদা ফমদুনা  
ব্রাখল লিশাং থাদুনা ।।

মীংলুগী নুংশিজবা পিরাংনা খঙবিদবগুম  
কপচরুবা মীংলুবু পিরাংনা থাদোকপিবগুম  
নুংশিরুবনা লাল্লব্রা, কপচরুবনা কায়রব্রা ।।

নোংইনগী মতোগুম ইঙেইগী পুলিগুম  
নুংশি ঈখৌ লাজরগে ।।

তাল্লা মানা তেংথাবগুম  
চীংনুং হারিনা কপচবগুম  
পুলি চুল্লা ব্রাজরগে ।।০ ।।

লৈরাং পেঘচা

## য়েংবিরক্কনু ইকাইজৈ

য়েংবিরক্কনু ইকাইজৈ  
নোকপিরক্কনু মিপাইজৈ ॥

পোমজরক্কিবি লৈরাংনি নৌজরক্কিবি শিঙেন্নি  
উনালক্তা পোমখিগে থম্মায় লৈরাং য়োকচখিগে ॥

মমোম শিন্তাক শিন্দমশঙদা লাংলেন হাতেম শঙদা  
পলেম কোলোই তাজখিগে পছৌ য়াৰা ঙাইজখিগে ॥

শুক্ক মন্ম তাইবংপান্নি মঙলৈবাক্তা খোঙদাজরোই  
নোংমতগী শাংচবিনী পুন্নি চুন্না শাংচখিগে ॥১০ ॥

লৈরাং পেমচা

## কয়া কুইনা পাইখিনি

কয়া কুইনা পাইখিনি  
মৈরানবী ওইবা নুংশিবা  
অৱাবা মৈচাকী ঙাইহাক  
নুংঙাইনা মৈঙালসিদা ।।

অতেনবা নশা অনীনি  
কয়া লাপ্লা পাইখিনি ।  
ঙংবসু হৈতে খোইমুগুম  
কনা নাপ্পদা ঙংলুনি ।।

চাক্ৰবা থম্মায় মৈচাক্লি  
অচাকপা মৈনুংদা চাক্ৰনি ।  
অৱোনবা থম্মায়গী য়াৱাসু  
হায়দোকপা ঙমদা হ্লনি ।।০ ।।

লৈরাং পেমচা

## কৌবদা তাখি চৎস্ত্রে মাদি

কৌবদা তাখি চৎস্ত্রে মাদি  
য়েংখিনি কদায়ফাও উদ্রবা মহাকপু ॥

লাক্লি ওসিসু লাকখিনি নোংমগী  
অয়ুঙ্কী ফজ্জবা নুংদাংগী নিংখিবা  
হল্লকপা লৈররোই চৎস্ত্রবা মহাক্তি ॥

ঙাল্লি থাবাসু ঙানখিনি শজিকসু  
অচিকপা তাংলৌদা অহাংবা মালংদা  
মমস্ত্রবা থম্মোয়দি মমস্ত্রনি পুন্সিগী ॥

পোল্লিবা লৈরাং থম্মোয়নুংদা  
থাখিবা চারগী (চারনী) নঙগা ঐগা  
শাৎলসনু নুংশি পংথৈ ব্রাইনা  
শল্লসনু ব্রাখল থম্মোয় জীন্না ॥১০ ॥

লৈয়াং পেমচা

## কনানো নঙবু শকখঙদবা

কনানো নঙবু শকখঙদবা  
খোঞ্জেন্না তান্নাবু ঙমজবা ।।

অথেংবা অহিং তাংলৌদা  
ঝাখলগী চৈনা চৈখোন্দা  
ঐগী ঙ্গশৈবু শক্লিবা ।।

থম্মোয়গী কাচিন কোয়াদা  
চোইজাইনববা চেজেংকী লম্মাংনরবা ময়েকপু  
নুংশি মিংগৌদি কয়ানা নৌহৌনা থরায় হাপলিবা ।।

অমম্বা মীংকী মরুমদা  
মীংম্বানা তগুপ তগুপ্পা  
মালংগী অক্লাদা হাইদুনা  
পুল্লিগী যাকাইরোল শৈহেকপা  
থরায়গী মিংগৌরোল শৈশকপা  
কনানো নঙবু শকখঙদবা ।।০ ।।

লৈরাং পেমচা

## চংলোই হায়বম্মী চংখ্ৰবা মানা

চংলোই হায়বম্মী চংখ্ৰবা মানা  
মোমোন তৌবম্মী নোক্ৰুনা মানা,  
কযা বানা চংলমগবা চংনিংদনা চংখিবদা  
কবম তৌনা নোকখিদবা মোমোন তৌনা নোক্ৰুশ্বনা ।।

অৰোইবা পিরাং কংদরি  
নুংশিবা পংথৈ থেংদবি  
লমদাই পুংসু থোন্দরি  
ৰাথৈ মৈতানসু মুংতরি  
কৰম্মা মদোম চংলিগবা  
লোইনাইদবা লমশাংসিদা ।।

লৈতনা অৰৈ শাদুনা  
নোক্ৰুনা নোকশিল্লদুনা  
অবা নুংঙাই পুঙ্গিদা  
হরাও মথোই কাখিবা  
খৃদাং পিফম তৈখিবা  
মিকুপ লাংওনসিগিরা ? ।।০ ।।



লৈয়াং পেমচা

## লক্ষী থংপিনু ঐগী

লক্ষী থংপিনু ঐগী  
অকাউ লক্ষী থংপিনু  
নীংশিং বারী শাবিনু  
নুংশি বারী লীবিনু ।।

লিরি মালংসু হুস্বীনু  
চিক্কা থম্মোয় কাইহৌই  
নোংদোন লিক্কাসু তুজুংজৈ  
বাম্বল থম্মোয় ঈহৌনৈ ।।

কাইনা মৈখুলজুদা  
নুংশি নঙনা লোংখিবা  
বাম্বল ইদোম তুমিল্লা  
পুলি লেজু তমব্ববৌই ।।০ ।।

লৈয়াং পেমচা

## ঐগীদি নঙনা লোইজরে

ঐগীদি নঙনা লোইজরে  
নুংশিবসু নঙতনি পামজবসু নঙতনি  
অতৈ কনা কল্পন্তে কনাবসু মিহৌদে ।  
অথেংবা অহিংগী কোকিলনি  
থম্মোয় বসন্ত লৈকোন্দা  
পুক্রিং হুনদি খোংনিবী ॥

নুংদাংবাই থাবা ওইরিবী  
তনিকপা নঙগী নতৌদা  
খোঙথায়ম খঙদনা য়েংনিংবী ।  
নোংঙালবাই শজিকসু ওইরিবী  
লাঙতকপা থম্মোয়গী রানীনি  
কায়ননি খনবদা তুজুংবী ॥

থম্মোয় থম্মাল লকাদা  
কুপ্তি কালেন কাংদনা  
ননিং তম্মা শাংলুকো ।  
নুংশি নঙগী নতৌবু  
পাম্মু নঙগী নওংবু  
খাপ্তি বহীনা চাকনুকো ॥০ ॥

লৈরাং শেমচা

## ৰাংকেনবী ৰাকোম্লেই

ৰাংকেনবী ৰাকোম্লেই  
ৰাখল মালংগী তাছারোই  
থম্মায় থোইনগী থোই-ন-থোই  
লৈরোং লৈনা লৈয়োমলো-ও  
পাম্মু পছেংগী পাম্মুবী ॥  
থম্মায় থোইনগী থোইথোইবী  
পুন্নি পুন্নগী পুন-পুনবী  
থোৎনা থেঙনা থোইরো-ও  
নুংশি নুংঙালগী নুংশিবী ॥  
লৈরোং লৈনা লৈয়োমলো-ও  
লৈশা লৈথেকী লৈ-শেদ্বী  
মোমোন 'মোমগী মোননোকলো-ও  
চাম চিক্ৰগী চাম্বী ॥০ ॥

লৈয়াং পেয়াচা

## ফুইনা হুই চেক্কা ও

ফুইনা হুই চেক্কা ও  
নোংদোল পক্কা পাইরিবী,  
মালং য়াইবী হুমখরে ॥  
ব্রাংমা লাম্মা পাইখিনু  
শাখপ তুফাং তোয়খিনু  
মালং ইপাক চাওইদো ॥  
নুংলি চাদি হল্লকখো  
পাম্মু নখৌ পোঙলখো  
থম্মোয় লকা ফম্মৈদা ॥  
থম্মুং সনা পোন্দা  
য়াইবী লিশাং থাদুনা  
পুলি লোয় পুন্নগে ॥০ ॥  
নুংলিচাতি হল্লকখো  
ব্রাংমা লাম্মা পাইখিনু  
ফুইনা হুই চেক্কা ও ॥০ ॥০ ॥

লৈল্লাং পেমচা

## নক্সবা

তুল্লোনেসে সেনে সেদ সে,  
মঙলান চান্দ নোকসি কেন কে ॥  
নোকফেং উইকম নোক্স-নোক্স নোক,  
পেন্দ ব্রাকযৈ তোংসি হোম হোন ॥  
থাবল জগোয় থোকশি কোইন কোই,  
চিল্লকসি লৈদো লৈযোমলৈ ॥  
থোংল থাজ থানিল তম্ব তম্ব,  
নোংদোল লাইজ লাংসি পেন্ন পেন ॥  
শেমসি হৈবাং চবোং চ্যাম্ব চ্যাম্ব  
থম্মেই নাচোম চিনসি চেংন চেং ॥১০ ॥

লৈয়াং পেমচা

## চিক্কা তুমখুল তাল্লসি চিক্কা

চিক্কা তুমখুল তাল্লসি চিক্কা  
মোলাং কাদা নৈবসি ওকলে ।।  
নুংহিক হিক্কা য়াইবীদি হিক্কাং  
চাক্কা বানা তাল্লসি মঙ-লৈ ।।  
শম্মহৈবী বাখলগী থোংসি  
লানসি লাক্কা হরাওনা নোকসি ।।  
চান্ন নুংশি থেক্কাশি ঋংথেক  
মঙলান চানগী মঙলৈ কোন্দা ।।  
হাইনা হুয়া ঙাইহাকী প্ৰুঙ্গোই  
পুন্নি বারী শাক্কাসি পেম্মা ।।০ ।।

লৈরাং পেমচা

## নুজা অমবু

থাবলগী ইপোমদা, নুজাগী থম্মায়দা  
নিকহল্লি তনিক্তি থোইনা তথক্কা ।  
পারবা লংলাগী লংয়োম লংলক্তা ।  
শাংহল্লি ফুগাইনা লৈরাংদি কেতকী ।  
ব্রাখলগী অরোনবা হুদুনা চিপক্কা,  
য়াকাইরি য়াৰাখোল থম্মায়দি ইতোমতা ।  
অচংবী উরিদি লেপ্পদুম মঙলাম্বি,  
তারেনে কোন্দুনা মোল্লাংদি মোনচেপ্পা ॥০ ॥

লৈরাং পেমচা

## নুজা অমদা

হে: নোফ্ৰা মথোই কাৰিবি শানৌ  
লোত্তুনা কৰি থম্মায় নুন্দা  
শাৎলিবা থম্মালনো মাযথোংথেন্দ ।।  
হাইনা হুয়া লেঙ লেঙ চৎনা  
নামিবা খোঙদোই খোঙলৈহনবা  
করম্বা পোংয়োমনো হুফ্ৰা লুম্বা ।।  
পাক্ৰবা লাইজ জাগোর য়াইদ  
লোৎলিবা কৰি নুংশি লৈরিকুং  
শুমহংপা ওম্বা চিংজাও খোইমুশিং ।।  
কৌনু চিংমৈ তমশিল্লবগী  
নিনি পানবী থাজ মানবী  
ঙাইহাকী পুংজোই পুংমারমখো ।।০ ।।



লৈরাং পেয়চা

## নাকচেং লোংনা ফন্নিবী

ও: মীয়াম মবক্তা নাকচেং লোংনা ফন্নিবী  
তুংয়ান লন্নাং থাদা খাওল্লরিবী,  
নোক্‌শিল্লা নোক্‌শিল্লা, খোছাং মখোল থোক্‌লিবী  
কনা মাঞ্জবু উখিনি, ফোংদা ফোংনা লোংপনো ॥  
কেৰু কেৰু মোমোমোক, নুংশি মায়্যোক থিরকপা,  
অফোংনরে লোংলিবদো, মৈঙালদা, মীরক্তা,  
ঙামৈ শমদোন চীজুনা, লীলা ভাবোক শারিবী  
মকোক মমৈ খঙদনা, কোইঙাঙনারে মৈঙালদা ॥০ ॥

## চিপকু চিপকু বারী শাসি

চিপকু চিপকু বারী শাসি নুংশি কোলোই নঙগী ঐগী  
তুমিলা তুমিলা য়েংনশিনে নোকু নোকু মোমোন মোমোন,  
হায়নিংবা হায়নিংবা অকাউনসি থম্মোই মিছল চোংনা চোংনা  
থাজনা কয়াদি নীংনরকপা উনরগা হ্মাং কাংসি ।।  
নোংমদোল কোরৌগী থাজ নঙবু অমুস্তদি বাহৌরকউ,  
তারকপা লিক্কানা ঈংজগেনে চাক্লিবসি থম্মোয় অনী ।।  
ঙাইহাকী তাংলৌনা উনবসি নুংশিবনা খাইনহল্লি,  
মতল্লা পিরাংদি ওল্লদুনা তাওথরক্লি হ্মাং হ্মাং ।।০ ।।

লৈয়াং পেমচা

ৰো: নৌনা শঙ্গা য়ুমজং তন্নিবা

ৰো: নৌনা শঙ্গা য়ুমজং তন্নিবা  
ঐবুতদি খোঙলোই ওইহনবিয়ুকো ।।  
নাইতোম তारे ঐদি শঙ্গুলঙগী  
খাক্সা খাক্সা খোংলে লুতোন শাংলেকো ।।  
লমখুং লৈতে ঐবু, চাম্ম থল্লঙে  
খঙনা খঙনা নঙনা খঙলিবনিকো ।।  
চেৎনা চাম্মা চিক্সা ফজনা য়েংনা  
পুন্নি ঈহৌ ঈথোই কাহনবিয়ুকো ।।০ ।।

লৈয়াং পেমচা

## ঐগী ঈশৈ তারিবা

ঐগী ঈশৈ তারিবা !

মোমোন মীনোক তনৌবা !

কনাগী হাখন্দা

কায়না মৈচাক্তা

মীংলু পিরাং পিবোইনৈ

করিনো লান্নিবা

নখুংপু তিংথোক্কা

খুজি মখোল

মালং শহ্ম

অচিকপনা তাখিনি ।।

ঈশৈদি লোইরে

নহাক্তি তারি

করদ্দা হাংমগী ঈশৈনো ।

কনাগী নুংশিবা শৈহেকনো ।।০ ।।

লৈরাং পেমচা

## পীনিংবা লৈজেনে ঐগী

পীনিংবা লৈজেনে ঐগী  
পীথোকপা ঔমজদে ঐনা

মাঙখিনি হায়বগী চিংনৈ  
লোংপসু ঔমজদে মাঙনৈ

হুখিনি হায়বগী কিজৈ ।  
থম্বসু ঔমজদে বাজৈ ॥

নোংদম্বা মহাকী মায়কৈ  
অবেপ্পা পুকচেলগী বাহৈ

অচেংপা থম্মায়না য়েংজৈ ।  
নীংজবা পুক্ৰিংনা ঙাইজৈ ॥

থম্মায়গী অরোনবা সোজৈ  
পুন্সিগী অতাংবা খোজ্জৈ

হাংবিয়ু পুক্ৰিংগী পুকৈ ।  
চিংবিয়ু অচুম্বা মায়কৈ ॥১০ ॥

লৈয়াং পেমচা

## পুন্নিগী নীংজবা পামজবা নুমিৎনি

পুন্নিগী নীংজবা পামজবা নুমিৎনি  
ওসিদি থোক্করে কায়নবা নুমিৎতা ॥  
থম্মায়গী মৈঙালনি কংহল্লে তাইবংসে  
ওইহল্লে লৈকংলা পুন্নিগী অযুক্তা ॥  
নুংশিবা খোছাংসু লৈয়েংনা ফাখরে  
থম্মায়গী য়াৰাসু লকাদা লৈহৌরে ॥  
খাঙবদা বারবা পিরাংগী ঈচেলনি  
মুংহনবা ওম্মুদে থম্মায়গী মৈচাক্তি ॥  
অরোইবা মৈচাক্তি, অকিবা মৈচাক্তি  
বাম্বলগী মৈচাক্ক থোইনদুম চাকহল্লি ॥০ ॥

লৈরাং পেমচা

## পামজবা দোলাইনি পামজবা মায়থোংনি

পামজবা দোলাইনি পামজবা মায়থোংনি  
খঞ্জবা পুন্জিগী থম্মোয়গী লাইনিংনি ।।

নিংখিবা মীংচিদা চুমথাংনা লৈতেংবা  
য়েংগনু যাদেনে নীংঙমদা থম্মোয়না ।।

মুরবা শল্লাংদা কুরাক্লা লৈতেংবা  
নিঙ্কনু যাদেনে নুংনাংবা পুঙ্কিংনা ।।

ঝারি কয়াসু, ঝাহং কয়াসু  
হংগনু যাদেনে ঝারৌবা ঝাখল্লা ।।

দোলাইনা চংখিবা পিরাংনা তুংইনবা  
অরৌইবা ঝাকংনি অরৌইবা ঝুদোম্মি ।।০ ।।

লৈরাং পেমচা

## মৈচাক খাঙনা শাংচরকপী

মৈচাক খাঙনা শাংচরকপী  
নুংশি লৈরাং লৈবাক্লে  
লাইরা মৈশা নংখিবনা  
নাকেল লৈরাং ওল্লবোই ।

লৈরাং নঙবু ঙাইজখিবা  
থাশিং কুম্শিং খঙদনা  
লুরেন পাবোং লোনখিবনি ॥

লৈরাংগী লৈকা য়ৌঙমদা  
নুংশি লৈনম ফংঙমদা  
তাইবং পুন্নি ঝাংমদা  
ঙাইবনা ফরম্বা লাইবক্লি ॥০ ॥



লৈরাং পেমচা

## লৈনম্বা ফাজিল্লবা নুজাগী শমজিদা

লৈনম্বা ফাজিল্লবা নুজাগী শমজিদা  
ঙসিদি কৈদৌরে তখৈলৈ থেৎত্রদি  
প্ৰক্ৰিৎসে তহাইদো চিংনৈনে ওনত্রবোই  
থম্মোয়দো নুজাগী নুজাগী থম্মোয়দো ॥

খোইখোইবা মীংচিগী নুংশি নঙগী  
মীংয়েংনি, লোম্বা য়েংজ্বা পাম্মুজ্বা  
শক্তম্বি, নুংশি নঙনবু ঝঙলিদ্ৰা  
পাম্মু নঙনবু উরিদ্ৰা  
ঝল্লুবগা তুজুংই থম্মোয় পুবা ওমজ্জদে ॥

তত্তনা কৌজরি ইদোম্মতা তুমিল্লা  
লোম্বা নুংশি নঙবু নঙবুদি তাহন্দনা  
নিজরি নঙোন্দা নীংজ্বা থুংহনবীয়ু  
নোংদম্বা মঙোন্দসু তত্তনা নিজরি ॥০ ॥

লৈয়াং পেয়াচা

## করিনুংগী থেংনরুবনো নঙশে

করিনুংগী থেংনরুবনো নঙশে  
ইমীং অসে তাংলম্বনা ফরম্বনি  
হায়বসি খঙদে থম্মোয় অসে ।।

নঙনা লাক্সম্বি খঙলম্বদি  
ইশকসে উং-লম্বোইদবনি  
থম্মোয়সে ব্রাহ্মলম্বোইদবনি  
ইদোম তুমিন খাঙলম্বগদবনি ।।

হায়ফম খঙদনা তারে ঐদি  
চোইনা তারে লৈমায়দা ওসি  
সনরিক পরেং হিকথবগুম্বা  
থম্মোয়গী লৈনা চোইনা কেলে লোইনমক ।।০ ।।

লৈৰাং পেমচা

## মীনুংশি উংপীনু বিদায়গী মতমদা

মীনুংশি উংপীনু বিদায়গী মতমদা  
পামজদে ঝুদোলপোং মৈচাক হেনগৎনবা  
নীংজরিবসিনা পুন্জিনি থৰায়নি ।।

নঙ যাওদ্রবদা কান্দ্রে পুন্মক  
অমপ্তদা শাংপি লৈবাং ওইরে  
পুন্জিগী ফংলবোই নুংশিগী মঙাল ।।

য়েলহৌঙৈগী ঝারীগী খৌদোক্ল  
তুজুংহল্লি ঐবু খৌদোকশিংনা  
পুৰনি কাউররোই পছুংফম য়ৌরনি ।।০ ।।

লৈরাং পেমচা

## পুলি লৈকোলগী খোইমু নঙবু

পুলি লৈকোলগী খোইমু নঙবু  
পাইরদরে ওংলদরে  
অরেন্সা ওইরে নিরি মালংসে  
খোইমু শাখপা হুমদ্রবদা  
পুলি লৈকোলগী খোইমু নঙবু ॥

কাউবা লৈতে ওংলস্বা খোনজেল  
মুংহনবা ওমদে খোইমু খোঙ্গুল  
ইরং লংলি লৈরিলক্তা  
পুলি লৈকোলগী খোইমু নঙবু ॥

মৈশা মৈখু মায়য়োক্লনা,  
লৈনা লৈখোক কোন্দুনা খাঙলি,  
নোংমগী পুলি অরাবনা  
কুমশিং খঙদা স্বামিন্নরি  
পুলি লৈকোলগী খোইমু নঙবু ॥০ ॥

লৈরাং পেমচা

## চাক্ৰো চাক্ৰো তুম্মা চাক্ৰো

চাক্ৰো চাক্ৰো তুম্মা চাক্ৰো  
য়াইবী য়াইকোল মিরেল মিকোন ॥

হুমলো ফুইনা তেংনা শিৎলো,  
ঝম্মং লাংজিং খোয়রেল ঝাংপোক ॥

তিমেন তাখিল খোয়খা থুম্বা  
লেংলো পেম্মা থৌনা থিল্লো ॥

নোক্ৰো ঝাক্ৰা কল্লক তুম্মা  
পেম্লো থেঙনা নমীং থিৎনা ॥০ ॥

লৈরাং পেমচা

## য়ানসি য়ানসি লৌয়ানসি

য়ানসি য়ানসি লৌয়ানসি  
ব্রাকচিং থাদা লৌয়ানসি  
সনা চরোং চুমহনসি ।।  
লুপা চরোং পানগনি  
লাঙ্গোল য়োংলম ফাংপদি  
ফাইরেল থাদি থানুংদি ।।  
থাদি লমদা কৌনবী  
কৌননুংদা ফাংপদি  
ফৌনা ফৌওই পানগনি ।।০ ।।

লৈরাং পেমচা

## ঙাঙলবদি লৈরাংনি

ঙাঙলবদি লৈরাংনি

পাস্বদি লৈবনি ।

মঙলানগুম লাম্মী

থেংনরে ঋঙদে,

দীয়ে লৌই

ঋঙদনা লাম্মী,

ময়ানা শায়

কণ্ডে কণ্ডে তোঙে তোঙে ॥০ ॥

লৈরাং পেমচা

নোং নোং নোং তাৰেং

নোং নোং নোং তাৰেং  
কুপফেং কাফেং নোং তাৰেং  
জোবো বো বো ॥  
নিংথৌ ফদি কংলে  
শুমাং থেল্লোং ৰাইবে  
কে কে কে ॥  
ঐবু ঐনা খঙনদে  
শকখঙ মাযখঙ খঙনদে  
ইকাইদা ইকাইদা ॥  
ও: ও: ও:  
হেদেই হেবাং কামল্লি  
কাঙ্গাল্লু কাঙ্গাল্লু ॥  
হি: হি: হি:  
নে নে নে হোইয়া হোইয়া ॥০ ॥



লৈরাং পেমচা

## হায়দোকপা করিগী ওমহন্দে

হায়দোকপা করিগী ওমহন্দে  
পিরাম্বু মরোল থোকপরা ?  
অসিবু থম্মায়গী ব্রাহ্মলা ?  
বঙনিংবা মাগী পাউম্বুমালা ?

অচিকপা নঙবু ওাইবদা  
পোংথাকম বঙদ্রে মহাতি  
ঙাওচৎনা উইনে মীরক্তা  
নোক্কুবা থেংনৈ মীতোপ্তা

ব্রাহ্ম পাউম্বুম লৈজদ্রবা  
লোছোক্তবা থম্মায়রা ?  
তোব্বান'সিবু খাইদোক্কুবা  
কংশিল্লবা ঈচেলনা ॥০ ॥

লৈরাং পেমচা

## ভাইরমখো খোঙফম লেঙদনা

ভাইরমখো খোঙফম লেঙদনা

অঙাংবা লৈয়ি মথক্তা

অঙৌবা ফীজং মরুমদা

মহাও য়াওদ্র' লৈকোন্দ ।।

খিদনা ফংবা লৈনম চেদ্ৰবা

থম্মায় লৈরাং নুংশি শিঙেল

পুরক্লি থম্মা পুন্নি চেংজেল

মহাও য়াওদ্র' লৈকোন্দ ।।

কুমগীদি লাইজনা বৌগংলবা

ঈনুংগী মালংনা পছুংলবা

য়াওরক্লি শুনবু নুংশি খুদোল

মহাও য়াওদ্র' লৈকোন্দ ।।০ ।।

লৈরাং পেমচা

## নুংশিগী পৃক্কেদা

নুংশিগী পৃক্কেদা  
পলেমগী তম্পাক্তা  
লৈকোলগী লৈরাংদা  
লৈরাংগী পরেংদা  
থাবলগী অহিংদা  
অচিকপা লৈকোন্দা  
অপোন্না লৈচন্দা  
অশাংপা লৈরাংদা  
লাইজনা লৈচিন্দা  
মালংগী ইপোমদা

অচংবা মরুনি  
খোয়থুন্না খোয়লাংনি  
লৈরিকী লৈহীনি ।  
কুঙোগী পরেংনি ।  
মেরাগী থাবলনি ।  
তোমশাংগী গুলাপনি ।  
ইমোমনু চনুনি ।  
নুংশিগী মায়থোংনি ।  
মচুগী চুমথোংনি ।  
তাইবংগী থবায়নি ।।০ ।।

লৈরাং পেমচা

থাজও ! নিংথিবী মেরাগী থাজও !

থাজও ! নিংথিবী মেরাগী থাজও !  
পুৰ্ণিমা বিবিকু নীংজবা থাজও ! ।।  
নিংথিবা থানিলগী ফজবা মায়থোংদা  
থম্মোয়গী থম্মালসু ফুগাইনা শাংকাইজৈ ।।  
খাওজবা ওমজদে থাবলৈ কুণ্ডলৈ  
লাইজবু থক্খিদি থারিকথা থরোতৈ  
ফুগাইনা শাংচরি থাজবু য়েংজরি  
মৌরাংনা য়াজরি থাজগী লিঙ্কাদি ।।  
পাউপুৰী শজিক্খি পাখংপা মায়থোংদা  
লোংচরি লিঙ্কানা লৈরাংগী লৈকাদা ।।  
বাজবী লৈরাংনি উষিনি মতাগুম  
মায়থোংবু লাংশিল্লি ফীৰুৰুপু খুমজিল্লি ।।০ ।।

লৈয়াং পেমচা

## নীংশিংবা নঙবু কাউজবা ঙমজদে

নীংশিংবা নঙবু কাউজবা ঙমজদে ।  
থম্ম্যায়গী মৈচাক খাঙজবা হৈজদে ॥  
লেপুবা ব্রাশক ঙাত্তবা ঙমজদে ।  
থানবা মতম শোয়নবা হৈজদে ॥  
চংখিবা মায়কৈ য়েংদবা ঙমজদে ।  
হল্লকপা মতম ঙাইদবা হৈজদে ॥  
নোংদোলগী থাজ য়েংজবা ঙমজদে ।  
অচিকপা তাংলৌ য়েনজবা হৈজদে ॥  
তাকপিয়ু মমিং পনজবা ঙমজদে ।  
হায়বিয়ু কৈনো লোংচবা হৈজদে ॥০ ॥

লৈরাং পেমচা

## কল্লে অমা পোল্লিবা

কল্লে অমা পোল্লিবা  
মঙফাওনরে লৈরোন্মুং  
তানয়ৈরে তান্নানা

ঈরাকুরে পুলিদো  
মায়কৈ শীল্লে শীছুরে

লুপখরেনে তাজমহল  
মঙলাকুরে ঈচেলনুং

শাংখরেনে কোমবিরৈ  
আঃ - চিংদোন্দা

শিঙেল লৈরাং অচুম্বা  
মালেম খুয়া থম্বালদা  
খোঞ্জেল খোছাং ঈরোইনা ॥

থম্মোয় পিরাং ঈরোন্মুং  
নিংথৌ তুরেল ঈহৌরে ॥

মঙলানগীদি তাইবন্দ  
যমুনাগী ঈরোন্মুং ॥

লমফেল নাৰা নুংশিরৈ  
শিরোই চিংগী চিংদোন্দা ॥১০ ॥

লৈরাং পেমচা

## ব্রাখলগী লৈনম্বা চূরবী নুংশিবী

ব্রাখলগী লৈনম্বা চূরবী নুংশিবী  
ফুগাইনবু শাংলিবী থাবলৈ ও: লৈনুংশি ।।

থাবলগী পারবা ফীজং হাংদোক্তুনা  
থম্মোয় কয়াগী অচিকপা হূরিবা ।।

মোমোল্লবা পিরাংনা চীনবান লৈকা ঈরোইনা  
নুংহিকুবা খোছোক্তা হায়নিংববু কাউহনবা ।।

থাবলগী থারিক্তা থাবলৈদা ষিক্তুনা  
মেঙলবা লৈনমতনা থম্মোয় 'নিবু হূষিবা

লেঙদবা পান্থিনি থাবলৈ নঙদি নীংশিংলিনি  
ব্রাখল চোইদবীনি কাউরিরোই লৈরাং নহাতি ।।

তন্তনা নিতিগী লৈরাং লৈখোঙ শেংজ্জগে  
মীংচাননা লেঙ্গমসিকো পুজিচুপ্পা থাবলৈ ।।০ ।।

লৈৰাং পেমচা

## তংখৰে ঐগী লিক্কাং পরেং

তংখৰে ঐগী লিক্কাং পরেং  
চাইখৰে পুময়ে লিক্কা মরু ॥

অতাঙবা লিক্কা লৈবা ফংদবা  
পুলিগী চৈনানা য়ৈদুনা শাজবা ॥

লিক্কাই পরেংনি তংহৈদবা  
তংখৰে পুলিগী মতং মতং ॥

তাইবংগী লিক্কা নি মাঙহৈদবা  
পুমচাই চাইরে মচোই মচোই ॥

মীংতাংবা ঐনী উনা উনা  
খুনগৎপা ওমদে য়েংনা য়েংনা ॥০ ॥



লৈরাং পেমচা

## হায়নিংবা বাহৈদি কেন্দুনা তাহৌরে

হায়নিংবা বাহৈদি কেন্দুনা তাহৌরে  
নীংজবা লৈকোন্দা অমল্লৈ ওইহৌরে ।  
লৈরাং অমগী লৈকোল অমনি  
পুজিগী লৈকোনি পুজিগী লৈরাংনি ।  
অমস্বা অহিংদা থাশিগী অহিংনি  
পুজিগী অহিংদা পুজিগী থাশিনি ।  
থানিল চাম্মনা নোংদোলদা ঙাছেইরি  
থম্মায়গী অমস্বা শুক্কদুম মমহল্লি ॥  
লৈরম্মী ঋঙনবা য়েত্তুনা থনম্মী  
থিবদা বারবা অতাঙবা খৃদমদি ॥  
কাউগনবা মীংতাংবনি নীংশিংনবা উহল্লি  
নৃন্দা হত্তুনা নৃন্দা শাদুনা ॥০ ॥

## লৈয়াং পেমচা

### লৌরি পাবন পনশাবা

(নুঙ্গী)      লৌরি পাবন পনশাবা  
নুজা লৈপুন লৈমাবও  
লৌয়াং উশি লৌওনবা  
পুন্নি লৌকোল লবুজা ॥

(নুপা)      থবান থাগী থাজমানবী  
পাখং থম্মায়গী থাজও  
পুন্নি লৈকোল অতিয়াদা  
ঙানবিররো লোইয়ুস্থী ॥

(নুঙ্গী)      নুংশি চাম্মনা শাইওনবা  
পাম্মু লিশিংনা নোংদম্বা ॥

(নুপা-নুঙ্গী)      থাজ খুদিং খোঙচংকী  
নীংশিং লস্থী তাক্লামশি ॥

(নুপা)      বাখল থম্মায় শুমহংগী  
পাইমা পুন্নিং নুংওনবী -

(নুপা-নুঙ্গী)      থম্মায় লাইয়ুম হাংলশি  
পুন্নিং পনশা থোকলসি ॥০ ॥

## নীতিশিখা

ହୋସିଡ଼େନି ନୟା...

ନବୋଦୟୀ ହୋଇଥିବା ହୋଇଥିବା ହୋଇଥିବା  
ମନୁଷି ଯେଉଁ ଯେଉଁ ତମସିବା  
ଓହୋଦୟୀଦି ଅପୋକପା ହିମା ହିମା - ସବୋ  
ଲେଉଟିଆଦିନା ପୁଅ ଲୋକ  
ତାହାଙ୍କ ଧନାକ ଆଦୋକମ  
କୋରୋ ନୋଦୟୀ  
ମହାକୀ ଅଲୋହି ମତେ ମତେନା ଓନସିବା  
ଅଶେ ମୟେକ - ଲୋକାଦି ଲୋକାଦି ହୋଇଥିବା ହୋଇଥିବା  
ତାହାଦିନା ନବୋଦୟୀ ଲୋକାଦି ଲୋକାଦି ମୂଳାଦି ଲୋକାଦି  
ତିନିନସିବା ରାଗୀଦି ମିଶ୍ରାଦି  
ମମି ତଳକସି - ମୋକା ଚୋକକସି ଲୋକାଦି ଲୋକାଦି  
ଲୋକାଦି କାମାଦିକସି - ଆଦିକା କାଦିକସି  
ପୁରୁଷ କାଦିକସି ଅପୋକା-ଲୋକାଦି ମୋକା  
ଅଶେ ଲୋକାଦି ଲୋକାଦି ଲୋକାଦି  
ଆଦିକାଦିକସି ଲୋକାଦି  
ଲୋକାଦି କୋକାଦି ଲୋକାଦି ଲୋକାଦି  
ଲୋକାଦି କୋକାଦି-ଲୋକାଦି ଲୋକାଦି-ଲୋକାଦି  
ଲୋକାଦି-ଲୋକାଦି ଲୋକାଦି ଲୋକାଦି

লৈরায় শ্বেষচা

-নখোয় খোঙলোইনরনুদু  
হুবাও মখোই কামিনরনুদু-  
চলহুনিং অকাও পলৈ  
নীংমিং বাসি গীজবনি  
খুদোশ 'মঙৎ তমজবনি চলবা  
কৃক জন্ম-ঙসি-কোরোঁসিদা  
মথাকী অলোইবা খোঙচৎকী... ।

কোংবা

আগষ্ট ১৪, ২০০৯

খোজুল শোকচরিবা

এন.সি. ইবোহল

## ঈশৈবু থৰাই হাক্কীৰহা



বাহেবম সেলুংবা সিংহ (লৈখিত্ৰবা)

অপোকপগী মিং : বাহেবম মেৰা সিংহ

পোকপা : ১৯২২-১৯৮৮

লৈফম : বাংথৈ তোকপম লৈকাই।

মহাক্কী অপোকপা বাহেবম মেৰা সিংহ চুৰাচন্দ  
মহাৰাজ শ্ৰী হাক্কী মমিং লৈবা ঈশৈ শকপনি। নোংমা

ইনিংথৌ অসিনা মনাইশিং থাৰক্তুনা মহাকপু ঈশৈ থৌগল তৌনবা  
কৌহলৈ। ইনিংথৌনা ইশৈদুদা পেনখিদুনা মশামক্কী ঙকশমদগী  
সনাগী লিক পরেং অমা লৌথোক্তুনা পীবিৰকখি। মহাক্কী মচানি  
সেলুংবা - ঈশৈ খুংশক কয়া হৈবা, যন্তু মখল কয়া পাঈবা হৈবা।  
মবানি - ধবলো অমসুং সেলুংবা - চহি লেক্সা ওইবা লৈকাই  
মচানি। য়ায়া লুনা তিমৈ - ঙাওৰে ঙাওমিলা ফৈরে ফৈমিলা।  
ধবলোনা লল্লোন-ইতিক তৌবনা কোলকত্তাসি য়ায়া তোয়না  
চংলি। মদুদা লৈকাইগী ময়ামবশিং অমা-অনী হেক হেক  
লৌইনদুনা চংলি। মদুদা সেলুংবসু অমনি। নহা ওইরিঙৈ নুংঙাইবা  
সংসার অমদা তাওরিবা মতমনি। মখোয়না লৈরিবা হোতেলদা  
নুমিং খুদিংগী তৌবা ঈশৈ-নোংমাইগী প্রোগ্রামদা - নোংমদি  
সেলুংবনা মেনেজৰগী অয়াবা লৌৰগা যন্তু অমা (মখল হংহৌদে  
তম্বদং তাবনি) লৌৰগা খোংলম্মী। মদুদা মেনেজৰনা থক্ক-  
চানবা ফ্ৰিদা পীৰকখি। নুংদাং খুদিং অদুয়া তৌৰমই।

আকাশবানী ইন্সফাল লিংখংলমদাইগী সরভে রিপোর্ট খোয়লবা  
হোংনবদা তেপ রেকোর্ডৰ অমা য়ানশিল্পগা চাগনি থক্কনি

## লৈৱাং পেমচা

কাউবমথৈ কোয়না চতুনা শৰুক য়াৱমই (মহাকী ঈশৈ কয়াগী মনুংদা কাউনিংদ্রবা ঈশৈ অমন্তং “কাউননুসিকো নুংশিবি পুৰ্ণিমাগী থাজদো”...আকাশবানী গৌহাটি) অসিনি। মণিপুৰগী দ্ৰামা হোল কয়াগী ঈশৈ শকপা, শৈপানবা, শক্তম লাংবগী থৌদাং কয়া লৌৱম্মী। ধবলোগী ঈশৈ অয়ান্না মহাক্সা সূৰ পানথিবনি। মহাক শিংথাবা ৰাংলবা মমল য়ান্নবা শৈশকপনি।



লাইশ্ৰম ইবোপিশক সিংহ (লৈখিদ্ৰবা)

অপোকপগী মিং : লাইশ্ৰম চাউবা সিংহ

অপোকপগী মিং : য়াঙম্বম নিঙোল লাইশ্ৰম ওংবী  
অমুন্না দেবী

পোকপা : এপ্ৰিল ২৬, ১৯৩১

লৈফম : কোংবা ক্ষেত্ৰি লৈকাই

মহাকী মমা ইবেম্মা অমুন্না দেবী মতম অমগী মৰৈবাক

জগোয় অমদি ক্লাসিকেল ঈশৈ মখল খৰা নিংথিনা শকপীনি। মমানা শকপা, মীঙোন্দা তন্তীবা ইশৈশিং তারগা অঙাং ওইনা ঈশৈ নোংমাই পামজবা, হৈনিংবা, খঙনিংবা পোক্ককখি। মেত্ৰিক পাস তৌৱগা ৰূপমহলদা চঙলকখি। লৈবাক্সা শকখঙলবা ওজা লাইশ্ৰম গৌৱহৰি সিংহ, হজাৰিময়ুম মধু শৰ্ম্মা, ৰাহেংবম সেলুংবা সিংহ নচিংবা কয়াগী মফমদা ঈশৈ তন্না, তুংইঞ্জবা ওইৱকখি। লক্ষৌদগী “সঙ্গীত বিশাৱদ” পাস তৌই। মণিপুৰ সঙ্গীত মহাবিদ্যালয় লিংখংপদা শৰুক য়াৱকই। তাৱতকী তোঙান তোঙানবা মফমদা পাঙথোকপা থৌৱম কয়াদা মশাগী ওইবা খুদোল কয়া তমখি। লাইশ্ৰম গৌৱহৰিনা পীবা “সঙ্গীত ৱত্ন এৱাৰ্ড” ফংখি। “শান্তিয় তাল প্ৰবন্ধ” অমদি ৰূপমহলগী ঈশৈ কয়া মহাক্সা নোতেসন তৌদুনা লাইৱিক ওইনা ফোঙলমই। মণিপুৰ সৰকাৰনা গোল্ড মেদল অমদি মণিপুৰী সাহিত্য পৰিষদনা সঙ্গীত ভুশন (ক্লাসিকেল) গী উপাধি পীবিখি। মহাক্সা ধবলোগী ঈশৈ কয়া শকখি।

## লৈরাং পেমচা



### খুন্দাকপম তম্ফা দেবী (লৈখিত্ৰবী)

অপোকপগী মিং : খুন্দাকপম গুলামজাং সিংহ

অপোকপীগী মিং : লাইশ্রম নিঙোল খুন্দাকপম ওংবী  
নুপীমচা

পোকপা : ফেব্রুৱাৰি ২২, ১৯৪০ (ইৰাই)

লৈখিত্ৰবা : এপ্ৰিল ৯, ২০০৩

ঈশৈ, দ্ৰামা, ফিল্মাদা মমিং চংপা মতীং লৈনা খৌদাং য়াৱস্থানি ।  
ঈশৈগী মমিং চংলবা ওজাশিং - অৱিবম শ্যাম শৰ্ম্মা, জয়ন্তকুমাৰ  
শৰ্ম্মা, নোংমাইথেম পাহাৰী, অহৈবম বুধচন্দ্র নচিংবগী খোঙলৌই  
তুংইমা তমজৱকৰি । আকাশবানী ইম্ফালগী শকখঙলবী  
শৈশকপীনী । মহাক দ্ৰামাদা লবুকতোংবম শামো শৰ্ম্মা, এলাংবম  
জয়চন্দ্র সিংহগী মখাদা এক্তিং তল্লকৰি । লাংমৈদোং দ্ৰামাতিক  
য়ুনিয়ন, এৱিয়ান থিয়েটাৰ নচিংবা হোলশিংদা পাৰ্ফোমেজ কয়া  
পীৱমৰি । “পিদোল্ল” দা কেন্দ্ৰ এক্টিৱিচ ফংৰি । লেদি মেগবেথ,  
মহাৱানী গোমতী নচিংবগী ৰোল কুপ্লমই । ফিল্মাদা - লাংলেন  
থাদৌই, শম্বল ৱাংমা, চংলেদৌ ঐদি... অমদি তেলি প্লে  
“লৈবাক্লে” দা কাউৰোইদবা শক্তম লাংলমই ।

মহাক্লা শকৰিবা ধবলোগী ঈশৈদি :-

১) লৈখোক য়াওদ্রবী লৈরাংনি ঐদি...



### সনাতোদ্রবী দেবী

(থোকচোম নিঙোল চোংথাম ওংবী সনাতোদ্রবী দেবী)

অপোকপগী মিং : থোকচোম জয়কিশ্বৰ সিংহ

অপোকপীগী মিং : থোকচোম ওংবী ধনবতী দেবী

মপুৰোইবগী মিং : চোংথাম ইন্দ্রমণী সিংহ

পোকফম : শিলেত খুনৌ, ৰাজলদেশ

লৈফম : য়াইম্বুল চিঙাখম লৈৱক

## লৈৱাং পেমচা

মহাক্লা চহি ৯ গী অঙাং ওইৱিঙৈদা শিলেততগী নবদ্বিপতা পুলিগী  
খোঙচং অমা ওইনা খুল হোলকখি। মফমসিদা ৰাঙ্গোয় চাওবী  
দেবী উনদুনা অহানবা গুৰু ওইখি। মহাক্লা ৰাসকী জগোয় তস্থিখি।  
গুৰু আনন্দ শোইবোন্দ, গুৰু মোইৱাংনিংথৌ, ওজা জাপান তেনু  
দা নিমাই সন্যাস মানভজোন, নৌকা বিলাস নচিংবা তল্লকখি।  
লুহোলবা মতুংদা অকাশবানী ইশ্বালগী এপ্ৰুভ আটিষ্ট ওই।  
ভাৰতকী তোঙান তোঙানবা মফম কয়াদা শো কয়া উংখি। শিলংগী  
ষ্টেট প্ৰোগ্ৰাম অমদা সনাগী তকমান ফলকখি। “গীত গোবিন্দ”  
নচিংবগী ওদিও কেসেত পুথোকস্ত্ৰে। ওল ইন্দিয়া চাইলদ  
ৰেলফিয়ার ওফিসতা ঈশৈগী ওজা ওইৱল্লগা “ইস্কোন” গী ঈশৈ  
ওজা অমুক ওই। হৌজিক ভজন কিৰ্ত্তনগী ঈশৈ শক্তি। নুপা মচা  
নুপী মচাশিং ঈশৈ তস্থিৰি।

মহাক্লা শকখিবা ধবলোগী ঈশৈ :-

১) নুশিক্ৰদ্ববদি নঙবু খল্লমদ্ববদি ঐনা... অসিনচিংবা।



মোইৱাংথেম কুমাৰসিংহ

অপোকপগী মিং : মোইৱাংথেম নবচন্দ্র সিংহ

অপোকপগী মিং : মোইৱাংথেম ওংবী লৈপাক্লে দেবী

পোকপা : দিসেম্বৰ ২৯, ১৯৪০

লৈফম : কোংবা উচেঞ্চোন

শিনফম : হেদ ওফ দিপাৰ্তমেন্ট (ভাইওলিন) শ্ৰীশ্ৰী

বাল মুকুন্দদেব ম্যাজিক কলেজ

শ্ৰী মোইৱাংথেম কুমাৰ সিংহ ঈশৈগী শক্লাইৱবা ওজা গুৰু -  
শ্ৰী লাইশ্ৰম ইবোপিশক সিংহ, হজাৰিময়ুম মধু শৰ্ম্ম, সনসম  
ইবোপিশক সিংহ, মোইৱাংথেম কুল্ল সিংহ নচিংবা কয়াগী লমজিং  
মখাদা ঈশৈ-যন্তুগী ওইবা কলা বিদ্যাগী লমদা খোঙদাৰকখি।  
লক্ষনৌগী বিশাৰদ (ভোকেল), বাইদ্যা বিশাৰদ (ভাইওলিন)  
কোসশিং মপুংফানা লোইশিনখি। মহাক ভোকেল ম্যাজিক নন্তনা



## লৈৰাং পেমচা

মণিপুৰী মনোহৰশাই অমসুং ভজন কিত্তন শৰুপসু গুৰু এস. ইবোতোদ্বী, বাহেংবম সেলুংবা, লাইশ্ৰম ইবোপিশক, এন. তোঙ্গা নচিংবদগী তমহৌখি। মহাক আকাশবানী ইন্ফালগী শৰুখঙলবা আৰ্তিষ্ট অমনি। তোঙান তোঙানবা ঈশৈ-নোংমাইগী শিন্দমশঙনচিংবা লিংবা যাওদুনা খৌবুৱেল কয়াসু ওইৱক্ৰে। মণিপুৰ সরকারগী মতেংনা “হিন্দুস্তানী ম্যুজিক” অমসুং “ৰাজ মালিক” কৌবা ঈশৈ লাইৱিক ২ কোঙশ্ৰে। য়ুমদসু ঈশৈ তস্তীৱি। মহাক্ষা শৰুখিবা ঈশৈলিংগী মনুংদা - “থাবল লৈৰাংনি থাবলৈ...” মীয়ায়্লা পাল্লাবা ঈশৈ ওইখি।



### অসেম বিমোলা

(অসেম নিঙোল চোংখাম ওংবী বিমোলা)

অপোকপগী মিং : অসেম ব্ৰজবিধু সিংহ  
অপোকপগী মিং : অসেম ওংবী ইন্দুমুখী দেবী  
মপুৰোইবগী মিং : মেজৰ চোংখাম বিজয় সিংহ  
লৈফম : যাইস্থল হিৰুহনবা লৈকাই  
পোকপা : জনুৱাৰি ২৯, ১৯৪২

শিনফম : সেনিয়ৰ লেকচৰৰ (ভোকেল ম্যুজিক) শ্ৰীশ্ৰী বাল মুকুন্দদেব ম্যুজিক কলেজ

অপোকপা মপা নৌনা কায়নখি। অদুবু পুন্নি খোঙচাতি লেপুনা চংপা তাবনা অঙাং ওইনা থেম্মায়না পামজবা থেম্মায়গী ঈখিল অমদি তুংদা পুন্নিগী অৱংবা মঙাল অমা ওইৱক্ৰদৌৱিবা - ঈশৈ শৰুপা, জগোয় শাবা, দ্ৰামা যাওবা অসিনচিংবা শৰুওং শক্তম কয়াদা খোঙদাৱকখি। ভাতখন্দে সঙ্গীত বিদ্যাপিথ তগী সঙ্গীত বিশাৱদ, নিপুন লোইশিনখি। এম.ডি.য়ু, ৰূপমহল, জয়গী তুৱিং দ্ৰামাদা শক্তম কয়া লাংলকখি। মৰৈবাক জগোয়, পাসখেলা গী শাখেক কয়া শিংখানিংঙাই ওইনা যাওৱকখি। ত্ৰিনাথ ঈশৈ কয়াসু যাওৱকখি। আকাশবানী গৌহাতিদগী এপ্ৰত সিঙ্গৰ ওইৱকখি।

## লৈরাং পেমচা

বেলে জগোয় শক্তমসু মমিং লৈনা যাওরকৰি। “বি-হাই গ্ৰেদ”  
কী আটিষ্টিনি। মণিপুৰী সিনেমা কমাগী শৈশকপীনি।

মহাক্লা শকৰিবা ধবলোগী ঈশৈ :-

- ১) লাল্লবনি ঐদি নঙোন্দা...
- ২) খুৰুমজরি ইমা অয়ুক লাইৰেন্ধী...
- ৩) মেঠৈ লৈল্লা নোংজুমপাল...
- ৪) ব্ৰজগী লীলা লোইরকপদা...



য়াংনু গোলমৈ

মপুৰোইবগী মিং : কাগুংগা গোলমৈ

পোকপা : জুলাই ১৫, ১৯৪৯

লৈফম : কৈশামথোং

মৈতৈ শৈরোল ব্ৰাইবু - অপুংবা মন্যরক্ত -  
জাতিকুম্ৰী ভৌরোক ভৌরোক লল্লপ লল্লপ  
শাংকায়রকপগুম - ফজরবা পুঞ্জিং হুৰবা খোঞ্জেল  
কয়াদা ঈশৈ কয়া মীয়ামদা খুদোল তৌরমৰিবি

কৰুই চনুনি। মহাক আকাসবানীগী শকখঙলবা শৈশকপীনি।

মহাক্লা শকৰিবা ধবলোগী ঈশৈ :-

- ১) লেপুই গুসিসু ইমাগী থোঙ্গালদা...



গুৰুময়ুম শ্যামকহাই শম্ম

(জেন্ত শ্যামকহাই)

অপোকপগী মিং : গুৰুময়ুম ইবোমচা শম্ম

পোকপা : ওক্টোবৰ ১৫, ১৯৫৩

লৈফম : চিংঙামথক, ঙাফ্ৰাবা লৈরক, ইম্ফাল

নুপীগী খোঞ্জেল অমসুং নুপা-নুপীগী স্বদ্বাং ঈশৈ  
মতৌ তমদুনা শকপদা তোমখীন ওইবা লল্লা  
লৈতনা শাফোংলকৰিবা - তোপ তোপ্লা  
শ্যামকহাইনি - মিংথোল অমগা - জেন্ত

## লৈরাং পেমচা

শ্যামকহাই। অহল লম্বা ঈশৈ শকপসি কয়া পামৰিদি অদুনা তুমিলা হুৰান্দুনা ওংৰিবিনি, কাচিন কোয়াদা - মতমদুগী মমিং লৈরবা ঈশৈলিং চিন্দা পুবা খৰা খৰা। লোলা তুমিলা ওংৰিবা ঈশৈদু থোৎ- নৌরবা নুপী খোঞ্জেল ওছোৱকৰি। মানৰিবা, মানৰিবিদু মালেমগী ঈশৈ তাইবংদা নৌনা খুদোল তন্তুনি হায়বা যাই। মশাগী চহি ১৬/১৭ শুরকপা মতমদুগী নুপা-নুপীগী খোলহীক খোছোক কয়াদা ঈশৈ শকপা হৌৱকৰি। লোৎপা যাৰিদি - মীয়াল্লা মশক য়েংনিংবা মখোল তানিংবা - জেস্ত শ্যামকহাইনি।

মহাক্সা শকৰিবা ধবলোগী ঈশৈদি :-

১) হুদা হু হাপচিল্লগা পিথকপিরো... অসিনচিংবা।

## ৰাংখৈৱাকপম চন্দ্ৰসখী দেবী



অপোকপগী মিং : ৰাংখৈৱাকপম তামৰক্ষজ সিংহ

অপোকপীগী মিং : ৰাংখৈৱাকপম ওংবী মংলেন্সী দেবী

পোকপা : জুলাই ১৯, ১৯৫৫ (ইয়াই)

লৈফম : নোংমৈবুং ৰাংখৈৱাকপম লৈকাই-

শিনফম : ঈশৈ ওজা, বাল ভহন, খুম্ন লম্পাক

ইমুংগী মীপুম খুদিংমক কলা বিদ্যাবু পামজবা ওইবনা

মশামক অঙাং ওইনা চহি ৮-৯ দগী মতম ঈশৈ,

নট সংকিৰ্ত্তন, লীলা, দ্ৰামা, জগোয় কয়া তমদুনা

শৰুক য়াৱকই। মমিং লৈনা শক্সাইৱবা ওজা কলাজি, ওজা সুবোন,

ঐগ্যা নন্দ শম্ম, ওজা বাবু, ওজা তোহ্মীনচিংবা গুৰু কয়গী

মখাদা কলা বিদ্যাগী তোঙান তোঙানবা মইশিং তন্তুকৰি।

গোভৰ্ণমেন্ট মুজিক কলেজদা “সঙ্গীত বিশাৱদ”তা ফাৰ্ণ ক্লাস ফাৰ্ণ ওই।

এম.ডি.য়ু, ৰূপমহল, এৱিয়ান থিয়েটাৰ অমদি অতৈ হোল কয়াদা

মশক নাইবী শক্স লাংবী অমা ওইৱকৰি। বেষ্ট এণ্ট্ৰেস, সেকেন্দ

বেষ্ট এণ্ট্ৰেস কয়া ফংলকৰি। মণিপুর অমদি মপাল লমদা

## লৈৱাং পেমচা

পাণ্ডথোকপা ঈশৈ নোংমাইগী খৌৱম কয়াদা শৰুক য়াক্‌বদা মনা মখুম কয়াসু ফংলকখি। এ.আই.আৰ. ইন্ফালগী দ্ৰামা আটিট্ট (১৯৭৬), বি-হাই (১৯৭৭), ঈশৈদা (১৯৭৯) এপ্ৰভ ফংই। দি.দি.কে. ইন্ফালগী প্ৰোগ্ৰাম কয়াসু শৰুক য়াৰে লোয়ননা প্ৰোগ্ৰাম কয়াসু পুথোকত্ৰে। ফিচৰ ফিল্ম “লাংলেন থাদোই”, “থবা” অমদি দোকুমেন্তৰি ফিল্মশিং অমসুং আই.এস.ভি. গী প্ৰোগ্ৰাম কয়াদসু শৰুক য়াৰে। মশানা ঈশৈ শকগী ওইবনা অয়ান্ধা ঈশৈদি মশানা শকটৈ।

“শুক্ৰা মনুবা থাশিগী অহিংদা...” হায়না শৈহৌবা ঈশৈসিনা মহাকী ওজা ধবলোগী ময়েক্তা ইহান হান্না শকখিবা ঈশৈনি।



### হামোম নৰ সিংহ

অপোকপগী মিং : হামোম “অমুবা সিংহ

পোকপা : মাৰ্চ ১, ১৯৫৫

লৈফম : সেগা ৰোদ খৌদা ভাবোক লৈকাই

শিনফম : ইদুকেনন দিপাৰ্তমেন্ত, মণিপুৰ সৰকাৰ

“লাক্ৰনি য়ুমগী মৌদি... হৰাই মতোল...” মহাকী

নহা ওইৱিঙে ইনখংলক্ৰিবা মতমগী মীয়ায়না নুঙায়বা

তাছাগা লোয়ননা তাখিবা ৰেকোৰ্ড ঈশৈনি। ওল্লিঙে মতমদগী ঈশৈ, দ্ৰামা, ঈশৈ-লিলা কয়াদা মশক নাইনা খোংদাৰকখি। মহাক মশাগী ওইবা শৈহেক শৈদা অমদা ঈশৈ শকপনি। আকাশবানী ইন্ফালগী শকখঙলবা শৈশকপনি। ঈশৈ সংস্থান “শ্ৰুতি সঙ্গম” গী সেক্ৰেতৰি ওইৱি। সংস্থান অসিনা মহাকী লমজিং যখাদা ধবলো গী ঈশৈ যয়েক কয়া শক্ৰুনা মীয়ায়দা খুদোল তখীখি। ঈশৈ তম্বিৎবা অঙাং খৱসু ময়ুমদা ঈশৈ তম্বিৱি।



হিৰংময়ুম ৰোমা দেবী

মপুৰোইবা : এসএইচ. মুহিদ্দো শৰ্ম্মা

লৈফম : বিষ্ণুপুৰ কৈথেল

মপাম : থিনুজৈ

পোকপা : ডিসেম্বৰ, ১৯৬২

মহৈ-মশীং : ১) গ্ৰেজুয়েত ২) সঙ্গীত বিশাৰদ

শিনফম : ম্যুজিক্‌ তিচৰ, জৱাহৰ নবোদয়া  
বিদ্যালয়, ঝুম্বোং

মহাকী মপুৰোইবনা মহাকপু নুংশিবনা মহাকী পামজবা ঈশৈ শকপা  
হায়বা শিনফমসিদা মতেং পাংবী অমসুং মনীংতন্ন থাদোকই ।  
মসিমক্লা মীয়াশ্ৰুতা মাই পাকপী শৈশকপী ওইখিবনি । কনাগুশ্ৰনা  
তল্লকই - লুহোংবা নুমিং ফাওবদা ঈশৈ শকহল্লি - অচুম্বরা  
খঙদে । হৌজিকী ওইনদি, সরকারগী থবক অমা তৌৰবা অমদি  
খোঙবুৰোইশিং তপ্প-তপ্পা কায়নরকপা কম্বাসিনা ঈশৈ শকপা  
চংপা, যাওক্ৰবা প্ৰম্বমক থাদোকে । মতমগী অনৌবা শৈহেক  
শৈদাসিদা চঙলবসু মায় পাক্ৰদবা মানে শক্ৰমরোই, শৰুক য়ারমোই ।  
স্বুলগী অঙাংশিংবু তুংগী মঙাল অমা ফংজনবা লমজিং  
লমতাকপিবসিনা নীংবা থুংবা ওইশ্ৰে ।

মহাক্লা শকখিবা ঈশৈ খরদি :-

১) লৌরি পাবন পনশাবা... (দুয়েত) - থিয়াম চাওবা

(ম্যুজিক - ৰাহেংবম সেলুংবা)

২) মীনুংশি উংপিরনু বিদায়গী মতমদা...

৩) কোম্বীৰৈ কোম্বীৰৈ...

(মচালৈমগী শজিবু নোংমা পানবা চহি হৌবা খৌরমদা চহি বুদ্ধিংগী  
শকখিবা)

নীংশিংলগা হায়রকই - “ঈশৈসি চহি বুদ্ধিংগী শক্ৰশ্বনি । কুইরে  
য়াওবা ওমখিদবা হৌজিকপু কনানা শক্ৰিবা খঙদে ।”

## লৈৱাং পেমচা



মোইৱাংথেম মখুবালা দেবী

অপোকপগী মিং : মোইৱাংথেম "থম্বালঙৌ সিংহ

লৈফম : নিংথৌখোং বাজাৰ

মপুৱোইবগী মিং : মাইল্লাম মনিকান্তা সিংহ

লৈফম : নাচৌ মখা লৈকাই, বিষ্ণুপুৰ

মহৈ মশী : ১) বি.এ. ২) সঙ্গীত বিশাৰদ

শিনফম : মুজিক তিচৰ, জৱাহৰ নবোদয়া বিদ্যালয়, বিষ্ণুপুৰ

পোকপা : ফেব্ৰুৱাৰি ১, ১৯৫৮

অঙাং ওইৱিঙৈদগী ঈশৈ শকপা পান্না হৌৱকখি। অপোকপা মপানদি শুকয়া যাখিদি। স্কুল অমসুং লৈকাইগী থৌৱমশিংদা তুমিন তুমিন যাওদুনা মনা-মথুম কয়া ফংলকখি। অসি ফাওবদসু মপানা যাখিদি। মৰুপ-মপাং, শাগৈ গুাইশিংনা হায়বা ফাওবা - “নুগীনা ঈশৈ শকপা পামদে” হায়দুনা যাখিদি। মমা অমদি অতৈ ইমুংগী মীওইনা লোৱা থুপা মতেং পাংদুনা হোৎনবীখি। মহাকী মনাওনুগী অমদি ঈশৈ মপুংফানা তমখি। সৰকাৰগী থবকসু ফংখি। অদুবু মহাক্তি নৌনা মূম পান্দুনা মসিগী খুদোংচাবসি ফংখিদি। নোংমা মহাকী মপানা নুপা ময়ুমদা লাভুনা মহাকী হৌখিবা ৰাখলশিংবু নীংগুস্তক্তবগী ৰাবী কয়া লীদুনা ইনৌ নৌনা ঈশৈ তল্লাবা হায়ৱখি। অহল লমন য়ানদুনা ঈশৈ-তম্বা হৌখি। মতমদু মহাক মচা লৈৱে। ইম্বফাল তান্না ঈশৈ তম্বা চংপদা নুমিং খুদিংগী মপানা কৈশামপাং ফাওবা বসতা থিল্লি মফমদুদা ওজা মেঞ্জোৱনা ওকই। অসুয়া য়ান্না চেকশিল্লা সঙ্গীত শাস্ত্ৰ অসি তল্লকখি। অসুয়া সঙ্গীত বিশাৰদ লোইশিন্দুনা জৱাহৰ নবোদয়া বিদ্যালয়াদা ঈশৈগী ওজা ওইনা থবক চঙই। হৌজিক্তি পামজৱন্থা ঈশৈ শকপগী আশা অদুসু ময়োন চোংদে - য়ুম্বাফোল অমদি স্কুলগী থবকসিনা অহেনবা মতম ফংদে। স্কুলগী ঈশৈ তম্বীদুনা তুংদা হৌৱকদবা অঙাংশিংবু সুৱ ৱাগগী শৈহৌ তম্বীবনা পামজৱন্থা নীংজৱন্থা অদুগী পোংথাফম ওইনা লৈৱে। অমুক হন্না

## লৈৱাং পেমচা

লাক্কোৱাইদবা পামজৰম্বা পেঞ্জৰম্বদু নীংশিংলুৱগা গিগী ঈথক  
হৌৱকপা নস্তনা কৱিসু ওমদ্রে - পুন্সিনা মতম্না ।

মহাক ১৯৭৭ তা এ. আই. আৰ. ইম্ফালগী শকখঙলবা শৈশকদী  
ওইখি, মহাক্লা শকখিবা ঈশৈ -

১) শোনবিৱনু লাইৱাদো...

২) থম্মোয়সু হুবিৱে নঙগীসু ওইবিৱে...



### সুৱজ গোস্বামি

অপোকপগী মিং : ইবোতোন গোস্বামি

অপোকপীগী মিং : ১) মোমোন গোস্বামি

২) ৱাধাৱাগী গোস্বামি

লৈফম : কোংবা বাজাৱ

পোকপা : ফেব্ৰুৱাৰি ৩, ১৯৬০

মহৈ মশীং : ১) বি.এ. ২) সঙ্গীত অলংকাৰ  
(এম.এ. ম্যুজিক)

শিনফম : ম্যুজিক তিচৰ, তম্মাসনা গাৰ্লস হায়ব সেকেন্দৰি  
স্কুল, ইম্ফাল ।

অঙাং ওইৱিঙৈদগী ঈশৈ পামজবা অমা ওইনা হৌবকখি । মহাক্লা  
শকখিবা মিৱাগী ভজনশিং - ভজন কিৰ্ত্তন তাবা হৈনদবা মীওই  
ফাওবা শুমহৎনা তানখি । ৱাহেংবম সেলুংবা, লাইশ্ৰম  
ইবোপিশক, জলপা প্ৰসাদ মিশ্ৰ (বেনাৱস), পণ্ডিত জগদীশ  
মোহন (নিউ দিলি), পণ্ডিত শিক্ষক গুৰুগিৎদগী সঙ্গীত শাস্ত্ৰ  
তন্মকখি ।

মহাক্লা শকখিবা ঈশৈ -

১) মালেম নুংশিবি তাইবং থৱায় কোল্লিবা...

## লৈৱাং পেমচা



খাইৱাকপম সিদামজাও সিংহ

অপোকপগী মিং : খাইৱাকপম মোমোন সিংহ

অপোকপগী মিং : খাইৱাকপম ওংবী চাওবী দেবী

পোকপা : জনুৱাৰি ১, ১৯৫৮

লৈফম : অৱাং সেকমাই মযাই লৈকাই, সেকমাই

শিনফম : এমপ্লোইয়ী, পি.ডব্লিউ.দি, ইম্ফাল

শৈশকপা অমা ওইবা পামজবদগী ঈশৈ শকপনি। ওজা গুৰু  
নাইনা শৈদমফম চঙনা তল্লকপা নন্তে। তাবিবা কয়ানা থম্মোই  
তানা তাবিবা ঈশৈ খবা শকচরস্বদগী মতম ঈশৈ শৈশকপা অমা  
ওইখিবনি। মহাকী হোৎনজমলনা আকাশবানীগী শকখঙলবা  
শৈশকপা অমা ওইখি।

মহাক্সা শকখিবা ধবলোগী ঈশৈ :-

১) হায়দেফ্লোই পুন্সিসীগী...

২) হায়য়ু লৈৱাং লৈনুংশি... অসিনচিংবা।



-----







## নোংথোম্ম ধবলো সিংহ

- অপোকপা - নোংথোম্ম কহাই সিংহ  
 অপোকপী - ঝাংথৈরাকপম নিঙোল নোংথোম্ম ওংবী তোনশিজ দেবী  
 পোকপা - ১৯২২  
 লৈখিদবা - আগষ্ট ১৬, ২০০৬  
 লৈফম - কোংবা নাঈদবম লৈকাই, ইম্ফাল  
 মইহে - মেত্রিক্যালেত

মহাক্কী অঙাং ওইরিঙৈ মতমদু বৈম্বব ধম্মগী অয়ৌবী থাক্কী মণিপুর ওইরম্মনা অঙাং ওইরিঙৈদা কৃষ্ণ, নিত্যাইনন্দ নচিৎবা শারম্মী। নহা ওইরকপা মতমদা “রঙ্গশ্রী” কৌবা দ্রামা হোল অমা ঝাংথৈ তোকপম লৈকাইদা জিংখৎলকপগী থৌদাং কয়া লৌবগা লোইননা মরু ওইবা শক্ৰম কয়া লাংখি। মতম অদুদগী থেম্মাই খোঞ্জেল ওইবা ইশৈ কয়া ইবা হৌখি। মতম অমগী মেজ্জব্বেল বাজার (থাজ্জাল বাজার) দা মখল কয়াগী পোং য়োনবা দুকান অমা ফল্গুম্মী। মসিগী মতুং তারকপদা তেত্রিকোতেজ (Technicotex) হয়না মিৎথোনবা পার্তনশিপ ফার্ম অমগী হেন্দলুমগী পোংথোক পুথোক্তুনা য়োনবগী থবক হৌখি। গ্রাফতা ফি ময়েক য়েকপা, অচন্দ্রা সূনা থরাক্তগী জালা, দেবী, জেজ্জার্দ নচিৎবা কয়া পানখৎতুনা মখল কয়াগী ফিগী পোংথোক পুথোক্তুমই। মতম অসিদসু ইশৈ ইবা, শকপীনবা মীওই উন্নদুনা শকহনবনচিৎবা লেপ্তনা তৌরমই। পুন্সিগী পাজল লৈরিবা ফাওবা ইশৈ ইরমই।